

# Mkpughe

## *Ihe e dere n'akwukwo a*

<sup>1</sup> Mkpughe banyere Jisọs Kraịst, nke Chineke nyere ya igosi ndị ohu ya, ime ka ha mata ihe ndị ahụ na-aga ime n'oge na-adighi anya. O mere ka amata nke a site na izite mmuọ ozi ya ka ọ bjakwute ohu ya Jọn, <sup>2</sup> onye a gbara ama banyere ihe niile ọ huru, okwu Chineke, na ogbugba ama Jisọs Kraịst. <sup>3</sup> Ngozi na-adiri onye ahụ na-aguputa okwu ndị a dị n'amuma a. Ngozi na-adikwara ndị na-anụ ya, ma nabata ihe e dere n'ime ya n'obi ha. N'ihia na oge mmezu ha dị nso.

## *Ekele na otuto*

<sup>4</sup> Ọ bụ m Jọn na-edede akwukwo a,

Na-edere ya nzuko asaa di na mpaghara Eshia:

Ka amara na udo nke sitere na Onye ahụ na-adị, Onye ahụ dikwaari, na Onye ahụ na-aga ibia diri unu, sitekwa n'ebe Mmuo asaa\* ahụ na-eguzo n'ihu ocheeze ya, <sup>5</sup> sitekwa n'aka Jisọs Kraịst, onye bụ onyeama kwesiri ntukwasị obi, na onye mbụ sitere na ndị nwuru anwụ bilie, nakwa onye na-achị ndị eze niile nke uwa.

---

\* **1:4** 1:4 N'akwukwo Nso, asaa di ka onuogugu na-egosiputa izuoke.

Nye onye ahụ hụrụ anyị n'anya ma meekwa ka anyị site n'ọbara ya nwere onwe anyị pụọ na mmehie. <sup>6</sup> O mere ka anyị buru alaeze, ndị nchụaja nye Nna ya bụ Chineke. O bụ ya ka otuto niile na ike niile diiri ruo mgbe niile ebighi ebi. Amen.

<sup>7</sup> “Lee, o na-abia ya na igwe ojii.†

Anyanile ga-ahukwa ya,

o buladi ndi ahụ niile mapuru ya ahụ, ha ga-ahụ ya.”‡

Mmadu niile no n'ụwa “ga-erukwa ụjụ n'ihia ya.”

Otu a ka o ga-adi! Amen.

<sup>8</sup> Otu a ka Onyenwe anyi Chineke kwuru, “Abu m Alfa na Omega, onye na-adi, onye ahụ dikwaari, na onye ahụ na-aga ibia, bu onye puru ime ihe niile.”

### *Ọhụ Jọn hụrụ banyere Kraist*

<sup>9</sup> Mụ onwe m, Jọn, nwanne unu nwoke, onye unu na ya na-enweko ahuhu na n'alaeze, na ntachiobi nke bu oke anyi n'ime Jisos. Anọ m n'ogbe ala ntakiri mmiri gbara gburugburu a na-akpo Patmos n'ihia okwu Chineke na-agba ama banyere Kraist. <sup>10</sup> N'ubochi Onyenwe anyi, anọ m n'ime Mmuo ma nu otu oke olu dara uda di ka opi ike n'azu m, <sup>11</sup> na-ekwu, “**Dee ihe i na-ahụ ugbu a n'akwukwo zigara ya nzuko asaa di n'Efesos na Smyrna na Pegamom na Tiatira na Sardis, na Filadelfia na Laodisia.**”

† 1:7 1:7 Dan 7:13 ‡ 1:7 1:7 Zek 12:10

12 Mgbe m chighariri, lee anya ihu onye na-agwa m okwu, ahuru m ihe idoba oriona asaa e ji olaedo kpuo. 13 N'etiti ihe idoba oriona ndi a, ahuru m otu onye yiri nwa nke mmadu, § ka o guzo. O yikwasiri onwe ya uwe mwuda. Ma o nwere ihe okike na-acha olaedo e ji kee gburugburu obi ya. 14 Isi ya na agiri isi ya na-acha vaa dika ogho ocha, dika akummiri igwe.\* Anya ya abuo yiri ire oku na-enwusi ike. 15 Ukwu ya abuo di ka bronz a nuchasiri nnoo nke oma hichapukwa ya. Olu okwu ya na-ada di ka uzu mmiri na-achi achi. 16 O jidere kpakpando asaa n'aka nri ya, mma agha di nko nwere ihu abuo sikwa n'onu ya na-aputa. Ihu ya na-egbu maramara dika anyanwu na-acha n'ike ya niile.

17 Mgbe m huru ya, adara m n'ala n'ukwu ya dika onye nwuru anwu. Ma o weere aka nri ya metu m n'ahu na-ekwu si, "Atula egwu. Abu m Mmalite na Ogwugwu. 18 Abu m onye ahụ na-adị ndu. Anwuru m anwu, ma lee, ana m adi ndu ruo mgbe niile ebighi ebi. O bukwa m ji otughe igodo nke onwu na nke oku ala mmuo.

19 "Ya mere, detuo ihe niile i hurula, ihe di ugbu a na ihe gaje ime na mgbe na adighi anya. 20 Nke a bu ihe omimi nke kpakpando asaa ahụ i huru n'aka nri m, na ihe idoba oriona asaa ndi ahụ putara. Kpakpando asaa ahụ bu ndi mmuo ozi ulo nzuko asaa ahụ. Osi oriona asaa ahụ bu ulo nzuko ndi ahụ n'onwe ha.

---

§ 1:13 1:13 Dan 7:13 \* 1:14 1:14 Nke a ka ndi ocha na-akpo snoo.

## 2

### *Nzukọ dị n'Efesos*

<sup>1</sup> “Dee akwukwọ nye mmụọ ozi ụlọ nzukọ dị n'Efesos, sị ya:

Ihe ndị a bụ okwu si n'ọnu onye ahụ na-ejide kpakpando asaa n'aka ya, ma na-ejegharikwa n'etiti ihe ịdọba oriọna ọlaedo asaa ndị ahụ.

<sup>2</sup> Amaara m ihe niile banyere ọrụ gị niile. Ahụkwala m irusị ọrụ ike gị na ntachiobi gị. Amaara m na ị dighị anagide ndị ajọ omume, na ị nwaleela ndị ahụ niile na-akpọ onwe ha ndị ozi, ma ha abughị ndị ozi n'ezie, chọputakwa na ha bụ ndị ụgha. <sup>3</sup> I jirila ntachiobi nagide nhuju anya n'ihia aha m, ma ike agwughị gị.

<sup>4</sup> Ma enwere m ihe ndị a megide gị. Ị hapụla ihunanya mbụ ahụ i nwere. <sup>5</sup> Cheta ọnođụ i si na ya daa. Chegharịa, mekwa ihe ndị ahụ ị na-eme na mbụ. Ọ bụrụ na i meghị otu a, aga m abia wepụ ihe ịdọba oriọna gị site n'ọnođụ ya. <sup>6</sup> Ọ buladi otu a, o nwere ihe ụfọdụ dị mma banyere gị. Ị kpọrọ ọrụ ojoọ nke ndị Nikolaitan asị, dika mụ onwe m si kpọọ ya asị.

<sup>7</sup> Onye ọbụla nwere ntị, ya nūrụ ihe Mmụọ Nsọ na-agwa nzukọ. Onye ahụ na-emeri emeri ka m ga-enye ike iri mkpuru sitere n'osisi ndu ahụ nke dị na paradais nke Chineke.

### *Nzukọ dị na Smyrna*

<sup>8</sup> “Dee akwukwọ nye mmụọ ozi ụlọ nzukọ dị na Smyrna, sị ya:

Ihe ndị a bụ okwu ahụ bụ Mmalite na Ọgwụgwụ ihe niile. Onye nwurụ anwụ ma dịkwa ndụ ọzọ.

<sup>9</sup> Amaara m mkpagbu gi niile na ida ogbenye gi. Ma n'ezie, i bụ ogaranya. Amaara m ihe banyere nkwo niile ndi ahụ na-akpo onwe ha ndi Juu na-ekwo gi, ma ha abughị ndi Juu, n'ezie ha bụ ulo nzuko ekwensu. <sup>10</sup> Atukwala egwu n'ih ihe ahụ gaje ibiakwasị gi. N'ih na ekwensu n'onwe ya gaje ime ka a tuba ufodu n'ime ndi gi n'ulo mkporo, ka o jiri ya nwalee gi. A ga-akpagbu unu abali iri. Ma gosi onwe gi onye kwesiri ntukwasị obi, o buladi ruo mgbe onwu ga-abiakwasị gi. Emesia, a ga m enye gi okpueze ahụ, bụ ndụ.

<sup>11</sup> Onye obula nwere nti ya nuru ihe Mmuo Nso na-agwa nzuko niile. Onye obula na-emeri emeri, onwu nke ugboro abuo agaghi emekpa ya ahụ.

### *Nzuko di n'obodo Pegamom*

<sup>12</sup> "Dee akwukwo nye mmuo ozi ulo nzuko di Pegamom, si ya:

Ndi a bu okwu si n'onu onye ahụ ji mma agha ahụ di nko nke nwere ihu abuo n'aka ya.

<sup>13</sup> Amaara m ebe i bi, bụ obodo ebe ekwensu nwere ocheeze ya. Ma i na-anogidesi ike n'aha m. I juru igonari okwukwe gi n'ime m, o buladi n'oge Antipas onyema m kwesiri

ntụkwasi obi, bụ onye e gburu n'obodo unu, ebe ekwensu bi.

<sup>14</sup> Ma enwere m ihe ole ma ole megide gi. I nwere ụfọdụ mmadụ ebe ahụ, ndị jidesiri nkuzi Belam ike, bụ onye kuziiri Balak ka o raa ụmụ Izrel ụra nke mere ka ha mehie, rie ihe a churụ n'aja nye arụsi, kwaakwa iko.\* <sup>15</sup> N'otu aka ahụ, i nwekwara ụfọdụ mmadụ ndị jidesiri nkuzi Nikolaitan ike. <sup>16</sup> Ya mere, chegharịa! Ma ọ bughị otu a, aga m abiakwute gi ọsiisọ jiri mma agha di m n'onụ buso ha agha.

<sup>17</sup> Onye ọbụla nwere ntị, ya nụrụ ihe Mmụọ Nso na-agwa nzukọ niile. Ọ bụ naanị onye na-emeri emeri ka m ga-enye ụfọdụ n'ime achicha mánà ahụ e zoro ezo. Aga m enyekwa onye ahụ ezi nkume ọcha ahụ, nke edekwasiri aha ọhuru n'elu ya, nke onye ọbụla ọzọ na-agaghị amata, karịa onye ahụ natara ya.

### *Nzukọ di n'obodo Tiatira*

<sup>18</sup> “Dee akwụkwọ nye mmụọ ozi ụlọ nzukọ di na Tiatira, si ya:

Ndi a bu okwu sitere n'aka Okpara Chineke, onye anya ya na-enwuba n'ebe niile di ka ire oku. Ukwu ya kwa na-egbu maramara di ka bronzo a nuchara nke oma.

---

\* **2:14** 2:14 Ọ bụ Belam kuziri Balak ụzọ ọ ga-esi rara ndị Izrel nye na nnu isi megide iwu Chineke nyere ha banyere ife arụsi, n'akwụkwọ Onu 31:15-16, ikwa iko na ilu di maobu nwunye site na mba ọzọ. Iwu ndi a di n'akwukwo Dit 7:3-11.

19 Amaara m ọrụ gi niile, na ihunanya gi, na okwukwe gi. Amakwaara m ije ozi gi na ntachiobi gi, na-ahụkwa na i na-arụ ọrụ ugbo a karịa ka i mere na mbụ.

20 Ma enwere m ihe ndị a megide gi. I na-anabata nwanyị ahụ a na-akpọ Jezebel, onye na-ekwuputa na ya bụ onye amụma nwanyị†nye ya ohere ka o were nkuzi asị na-eduhie ndị ohu m ụzọ, ka ha kwaa iko, riekwa ihe e ji chụọrọ arụsị aja. 21 Enyela m ya ohere ka o si na mmehie ya chegharịa, ma ọ juru icheghari site na ndụ ikwa iko. 22 Lee, aga m etinye ya n'ute ahụhụ, meekwa ka ndị ya na ha na-akwa iko taa ahụhụ di ukwu. O bụ naanị ma ha cheghariri ka ihe ndi a na-agaghị abiakwasị ha. 23 Ma n'ebe umu ya no, aga m etigbu ha ka ha nwuo. Nzuko niile gamata na abụ m onye na-enyocha mmuo na mkpuruobi niile. Aga m akwughachikwa onye obula n'ime unu ugwo ọrụ kwesiri ọrụ ya.

24 Ugbu a, ana m agwa unu ndi foduru na Tiatira, unu ndi na-agbasoghi ozizi ya, ndi namutabekwaghi ihe ndi ahụ ekwensu kporo ihe nzuzo di omimi,‡'O nweghi ibu arọ ọzọ m ga-ebokwasị unu, 25 ma ọ bughị, unu jidesienụ ihe unu nwere aka ike tutu ruo mgbe m ga-

---

† **2:20** 2:20 Onye amuma nwanyị O bụ onye amuma ugha n'ih na ihe o na-akuzi megidere iwu Chineke. ‡ **2:24** 2:24 Ihe nzuzo di omimi E nwere odi iche n'etiti ihe omimi Mmuo Nso na-ekpughe di ka e dere n'akwukwo 1Kọ 2:10, site n'ihe omimi ndi ozọ. Ya mere, o ji di mkpa na mmadu ga-akpachapu anya mgbe obula onye di otu na-achọ imata ufodu ihe omimi, ka o rịọ inyeaka mmuo nso.

abja.’

<sup>26</sup> Ma onye ọbụla na-emeri emeri, na-anogidekwa na-eme uche m ruo ọgwụgwụ ihe niile, ka m ga-enye ikike n’ebe mba niile nọ. <sup>27</sup> Onye ahụ, ‘ga-eji mkpara igwe chia ha, dika mgbe a kwachara ite aja na mpekele na mpekele.’ <sup>28</sup> Ọ bụladi ka Nna m si nye m ike, <sup>28</sup> a ga-enye onye nke meririnụ kpakpando ututu. <sup>29</sup> Onye ọbụla nwere ntị, ya nuru ihe Mmuo Nso na-agwa nzuko niile.

### 3

#### *Nzuko di n’obodo Sardis*

<sup>1</sup> “Dee akwukwo nye mmuo ozi ulo nzuko di na Sardis, si ya:

Ndi a bu okwu onye ahụ nwere mmuo asaa nke Chineke na kpakpando asaa.

Amaara m oru gi niile, i nwere aha dika onye di ndu ma i bu onye nwuru anwu. <sup>2</sup> Ugbu a, si n’ura bilite. Mee ka ihe ntakiri ahụ foduru na-achọ inwu anwu diri ike. N’ihi na o dighi oru gi m huru di ka ihe zuruoke n’anya Chineke m. <sup>3</sup> Ya mere, cheta ihe ndi ahụ i natara na nke i nuru; rube isi nye ya, cheghariakwa. Ma o buru na i tetaghi, aga m abiakwute gi di ka onye ohi, i gaghi amatakwa oge m ji biakwute gi.

<sup>4</sup> Otu o di, i nwere ufodu mmadu na Sardis ndi na-emerubeghi uwe ha. Ha ga-eyiri uwe



ọcha ma soro m jee ije n’ihi na ha bu ndi kwesiri ekwesi. <sup>5</sup> Onye ọbula na-emeri emeri, ka a ga-eyikwasị uwe mwuda ọcha dika ha. Agaghị m ehichapụ aha ya site n’akwukwo nke ndu ahụ, kama aga m ekwuputakwa aha ahụ n’ihu Nna m na n’ihu ndi mmuo ozi niile. <sup>6</sup> Onye ọbula nwere nti, ya nuru ihe Mmuo nsọ na-agwa nzuko niile.

### *Nzuko di n’obodo Filadelfia*

<sup>7</sup> “Dee akwukwo nye mmuo ozi ulo nzuko di na Filadelfia, si ya:

Ndi a bu okwu onye di nsọ na onye eziokwu, onye ahụ ji otughe igodo Devid, nke o ji emeghepu ihe onye ọbula na-apughị imechi, na nke o ji emechi ihe onye ọbula na-apughị imeghe.

<sup>8</sup> Amaara m oru gi niile. Lee, edebela m n’ihu gi onu uzọ nke e meghere emeghe, nke onye ọbula na-apughị imechi. Amaara m na i nwere ike di ntakiri, ma i debere okwu m, i gonarikwaghị aha m. <sup>9</sup> Aga m eme ka ndi ahụ so na nzuko ekwensu, bu ndi na-asị na ha bu ndi Juu ma ha abughị, kama ha bu ndi ugha, aga m eme ka ha bia kpoọ isiala nye gi, si otu a ghota na ahuru m gi n’anya. <sup>10</sup> Ebe i sitere na ntachiobi sọpuru okwu m niile, aga m ekpuchi gi site n’oke mkpagbu ahụ, nke ga-abiakwasị uwa mgbe a ga-anwale ndi niile bi n’ime ya.

<sup>11</sup> Ana m abia osiiso. Jidesienu ihe unu nwere aka ike, ka onye ọbula ghara inapu

gị okpueze gi. <sup>12</sup> Ma onye ọbụla na-emeri emeri, ka m ga-eme ka ọ bụrụ ogidi n'ime ụlọnsọ Chineke m. Ọ gaghị esikwa n'ebe ahụ puo apuo. Aga m edekwasikwa aha Chineke m n'ahụ, na aha obodo nsọ Chineke, nke bụ Jerusalem ọhuru ahụ si n'eluigwe, ebe Chineke nọ na-arịdata. Aha ọhuru m ka a ga-edekwasikwa n'ihu ya. <sup>13</sup> Onye ọbụla nwere nti, ya nuru ihe Mmuo Nso na-agwa nzuko niile.

*Nzuko di n'obodo Laodisia*

<sup>14</sup> “Dee akwukwo nye mmuo ozi ulo nzuko di na Laodisia, si ya:

Ndi a bu okwu Amen, onye kwesiri ntukwasị obi, na onye bu ezi onyeama, burukwa isi mmalite ihe niile Chineke kere.

<sup>15</sup> Amaara m oru gi niile, na i jughị oyi, i kpoghikwa oku. O gaara adi nnoo mma ma asi na i na-aju oyi ma o bukwanu na-ekpo oku.

<sup>16</sup> N'ih i nke a, ebe i na-ajughị oyi, i kpoghikwa oku, ihe i di bu naranara. N'ih i ya, aga m esi nonu m gbupu gi. <sup>17</sup> N'ih i na i na-asi, 'abu m ogaranya, nwezu o ihe niile. Mkpa ihe obula akpakwagh i m.' Ma i ghotagh i na onye gba aka ka i bu. I bu onye e kwesiri imere ebere. I bu kwa ogbenye na onye kpuru isi na onye gba oto. <sup>18</sup> Ana m adu gi odu ka izuta ezigbo olaedo n'aka m, bu olaedo a nuchara anucha n'ime oku. Mgbe ah u, i ga-abukwa ogaranya n'ezie. I gaara esitekwa n'aka m zuta akwa ocha na-enweghi ntupo ka i ghara igba oto, ka

ihere gharakwa ime gi. Ka i zurukwa ezigbo ogwu oria anya tee, ka ibido ihu uzọ nke oma.

<sup>19</sup> Ndi m huru n'anya ka m na-abara mba na-enyekwa ha ahuhu. Ya mere, nwee inu oku n'obi, cheghariakwa. <sup>20</sup> Lee, ana m eguzo n'onu uzọ na-aku aka. O buru na onye obula anu olu m ma meghee uzọ, aga m abata soro ya rikoo ihe, ya onwe ya ga-esokwa m rie ihe.

<sup>21</sup> Onye obula na-emeri emeri, ka mu ga-enye ikike ka o soro m nodu n'ocheeze m. O buladi dika m meriri sorokwa Nna m nodu n'ocheeze ya. <sup>22</sup> Onye nwere nti, ya nuru ihe Mmuo Nso na-agwa nzuko niile.”

## 4

### *Ocheeze di n'eluigwe*

<sup>1</sup> Mgbe ihe ndi a gasiri, eleliri m anya m hu onu uzọ di n'eluigwe ka e meghere ya. Uda olu ahụ m nuru na mmalite dara ozo, di ka uda opi ike si m, “Bia, gbagota n'ebe a, ka m gosi gi ihe ga-emezuriri mgbe ihe ndi a gasiri.” <sup>2</sup> N'otu oge ahụ, e mere ka m noo n'ime mmuo, ma lee, ahuru m onwe m n'eluigwe, hukwa ka e debere otu ocheeze nke otu onye na-anokwasị n'elu ya. <sup>3</sup> Udidi onye nokwasiri n'ocheeze ahụ na-egbu nweghenweghe dika nkume di oke onuahia a na-akpo jaspera na kanelian. Eke na egwurugwu dika nkume oke onuahia. Emeraldudu gbara ocheeze ahụ gburugburu. <sup>4</sup> Iri ocheeze abuo na anọ ozo, gbara ocheeze ukwu ahụ gburugburu. Ndi nokwasiri n'ocheeze ndi a bu iri ndi okenye abuo na anọ, ndi yi uwe ocha. Ha kpukwa

okpueze e ji ọlaedo kpụọ n'isi ha. <sup>5</sup> Mgbe ahụ, ụda dịka ụda egbe eluigwe, ya na amụma na-egbuke sitere n'ocheeze ukwu ahụ na-ada na-achapụtakwa. N'ihu ocheeze ukwu ahụ, e nwere oriọna asaa na-enwu ọkụ. Oriọna ndị a bụ mmụọ asaa nke Chineke. <sup>6</sup> N'ihu ocheeze ahụ e nwere ihe dịka oke osimiri e ji enyo mee, nke na-enwu dịka kristal.

N'etiti ihu ocheeze ahụ na gburugburu ya, e nwere anụ anọ dị ndụ nwere anya n'akụkụ ahụ ha niile, ihu na azụ. <sup>7</sup> Nke mbụ n'ime anụ ndị ahụ dị ndụ nwere oyiyi dịka ọdum. Nke abụọ dịka ehi. Nke atọ nwere ihu yiri nke mmadụ. Nke anọ dịka ugo gbasapuru nku ya na-efe efe. <sup>8</sup> Nke ọbụla n'ime ihe anọ ndị a dị ndụ nwere nku isii. Anya jupụtara n'ahụ ha niile na n'ime ha, ọ bụladị n'okpuru nku ha. Ehihie na abalị niile, ọrụ ha bụ iti mkpu na-asị,

“ Nso, Nso, Nso

ka Onyenwe anyị Chineke, Onye pụrụ ime ihe  
niile dị,\*

bụ onye ahụ dīkwaari, onye ahụ na-adị, na  
onye ahụ na-aga ibia.”

<sup>9</sup> Mgbe ọbụla anụ ndị ahụ dị ndụ na-enye onye ahụ na-anọkwasi n'elu ocheeze ahụ na-adị ndụ ruo mgbe niile ebighị ebi otuto na nsọpuru na ekele, <sup>10</sup> iri ndị okenye abụọ na anọ ahụ na-adakwa n'ala n'ihu onye ahụ nọ n'ocheeze na-eke ya ofufe, bụ onye ahụ na-adị ndụ ruo mgbe niile ebighị ebi. Ha niile n'otu n'otu na-atụda okpueze ha n'ihu ya na-abụ abụ na-asị,

<sup>11</sup> “Gị, Onyenwe anyị na Chineke anyị,

---

\* 4:8 4:8 Aiz 6:3

kwesiri inara otuto, na nsopuru, na ike.  
 N'ihu na gi onwe gi kere ihe niile,  
 o bukwa site n'ochicho gi ka e ji kee ha,  
 ma meekwa ka ha diri ndu."

## 5

### *Akwukwo kowara ihe na-aga ime*

<sup>1</sup> Mgbe ahụ, ahuru m akwukwo e dere ihe ihu na azu, nke a fukoro afuko, kakwasikwa ya akara asaa, ka o di n'aka nri onye ahụ nokwasiri n'elu ocheeze ahụ. <sup>2</sup> Ahukwara m otu mmuo ozi di ukwu, ka o na-ekwusa okwu n'oke olu nasị, "O bu onye kwesiri inyaka pu akara ndi a ma saghee akwukwo ahụ a fukoro afuko?" <sup>3</sup> Ma o dighi onye obu pu isaghe akwukwo ahụ maobu ilenye ya anya a huru n'eluigwe, maobu n'awa, maobu n'okpuru uwa. <sup>4</sup> Akwara m akwa n'obi ilu n'ihu na o dighi onye obu a huru tozuru oke isaghe akwukwo ahụ maobu ileba anya n'ime ya. <sup>5</sup> Mgbe ahụ, otu onye n'ime ndi okenye ahụ gwara m si, "Akwala akwa. Lee, Odum ebo Juda, bu mgborogwu Devid, emeriel. O pu inyaka pu akara asaa ahụ ma saghekwa akwukwo ahụ."

<sup>6</sup> Mgbe ahụ, ahuru m Nwa Aturu na-eguzo n'etiti ocheeze ahụ dika e gburu ya egbu. Anu ano ahụ di ndu na ndi okenye ahụ gbara ya gburugburu. O nwekwara mpi asaa na anya asaa, nke bu mmuo asaa nke Chineke, ndi e zipuru n'ime uwa niile. <sup>7</sup> O gara n'ihu were akwukwo ahụ site n'aka nri onye ahụ na-anokwasị n'elu ocheeze ahụ. <sup>8</sup> Mgbe o weere ya, anu ano ahụ di

ndụ na iri ndị okenye abụọ na anọ ndị ahụ dara n'ala n'ihu Nwa Atụrụ ahụ. Ha niile n'otu n'otu jikwa ụbọ akwara na efere e ji ọlaedo mee, nke ihe jupụtara n'ime ha bụ ụda na-esi isi uto, bụ ekpere ndị nsọ. <sup>9</sup> Ha na-abụ abụ ọhụrụ na-asi,

“I kwesiri ịnara akwụkwọ ahụ  
na ịnyakapụ akara ya,

n'ihia na e gburu gi,  
ma site n'ọbara gi, ị gbataara Chineke ndi  
mmadu,  
ndi si n'ebo niile, na asusu niile, na ndi niile,  
na mba niile.

<sup>10</sup> I chikọtaala ha, mee ha otu alaeze na ndi  
nchụaja na-ejere Chineke anyi ozi.

Ha ga-achikwa achị n'ụwa.”

<sup>11</sup> Mgbe ahụ, elere m anya, hụ ma nụkwa olu  
nke otutu ndi mmuo ozi, nke onuogugu ha ruru  
puku kwuru puku, na nde kwuru nde. Ha gbara  
ocheeze ahụ gburugburu, na anu anu ahụ di ndu  
na ndi okenye ahụ. <sup>12</sup> Ha na-abu abu n'oke olu  
na-asi,

“O kwesiri bu Nwa Aturu ahụ e gburu egbu  
inara ike na akunuba na amamihe na ike  
na nsopuru na otuto na ngozi.”

<sup>13</sup> Mgbe ahụ, anuru m ka ihe niile no n'eluigwe  
na ndi no n'ụwa na ndi no n'okpuru ụwa, na ndi  
no n'okpuru oke osimiri na-eti mkpu abụ na-asi,

“Ka ngozi, na nsopuru niile, na otuto niile, na  
ike niile

diri onye ahụ na-anokwasị n'ocheeze ahụ,  
na Nwa Aturu ahụ

ruo mgbe niile ebighi ebi!”

14 Anụ anọ ahụ dị ndụ zakwara si, “Amen!” Ndi okenye ahụ dakwara n’ala n’ihu ya kpọọ isiala nye ya.

## 6

### *Akara mechiri akwukwo ahụ*

<sup>1</sup> Ahuru m mgbe Nwa aturu ahụ meghere otu n’ime akara asaa ahụ. Otu n’ime anụ anọ ahụ dị ndụ tiri mkpu dika a ga-asị na o bu egbe eluigwe si, “Bia!” <sup>2</sup> Mgbe m lere anya, ahuru m inyinya di ocha. Onye na-anokwasị n’elu ya ji uta n’aka ya. A tukwasikwara okpueze n’isi ya dika onye agha na-emeri emeri mgbe niile.

<sup>3</sup> Mgbe o meghere akara nke abuo, ngwangwa, anuru m ka anu nke abuo ahụ n’ime anu anọ ndi ahụ di ndu tiri mkpu si, “Bia!” <sup>4</sup> Mgbe ahụ, inyinya ozo na-acha obara obara putara. E nyere onye nokwasiri n’elu ya ike iwepu udo n’uwa nakwa ime ka umu mmadu na-egburita ibe ha. E nyekwara ya mma agha di ukwu.

<sup>5</sup> Ma mgbe o meghere akara nke ato, anuru m ka anu nke ato ahụ di ndu kwuru, “Bia!” Ahuru m inyinya di ojii. Onye na-anokwasị n’elu ya ji ihe otutu abuo n’aka ya. <sup>6</sup> Anukwara m ihe di ka olu nke sitere n’etiti anu anọ ahụ di ndu na-adaputa si, “Otu ihe otutu kilo\* nke oka wiiti bu ugwo oru otu ubochi,† ihe otutu kilo ato‡ nke oka bali bukwa ugwo oru otu ubochi. Ya mere, unu emebikwala mmanu oliv na mmanya.”

\* **6:6** 6:6 Ihe otutu nta di otu kilo † **6:6** 6:6 Ya bu, otu denari

‡ **6:6** 6:6 Ihe otutu di kilo ato

<sup>7</sup> Mgbe o meghere akara nke anọ, anụrụ m ka anụ nke anọ dị ndụ siri, “Bịa!” <sup>8</sup> Elere m anya ma hụ inyinya na-acha ntuntụ n’ihu m. Aha onye nọkwasiri n’elu ya bụ Onwu na Oku ala mmụọ na-esokwa ya n’azụ. E nyere ha ike n’ebe otu ụzọ n’ụzọ anọ nke ụwa dị ka ha jiri mma agha na unwu, na orịa ojọọ na anụ ohia gbuchapụ ndị bi n’ime ha.

<sup>9</sup> Ma mgbe o meghere akara nke ise, ahuru m n’okpuru ebe ichu aja mkpuruobi ndi niile e gburu egbu n’ihi okwu Chineke na n’ihi igba ama nke ha jidesiri ike. <sup>10</sup> Ha ji oke olu tie mkpu na-asị, “Gị, Onye kachasi ihe niile elu, bụ Onyenwe anyi, onye di nsọ na onye eziokwu, ruo olee mgbe ka i na-eche ikpe ụwa na ndi bi n’ime ya ikpe ma bookwa obo n’isi ha maka obara anyi ha wufuru?” <sup>11</sup> E nyere ha n’otu n’otu uwe ocha, a gwakwara ha ka ha zuru ike nwa oge nta, tutu ruo mgbe onuogugu ndi ozi ibe ha na umunna ha a ga-egbu dika e gburu ha ga-ezu.

<sup>12</sup> Anokwa m na-ele anya mgbe o meghere akara nke isii ahụ. Nke a mere ka oke ala oma jijiji diri. Anyanwu gbara ochichiri di ka akwa mkpe e jiri aji mee. E mekwara ka onwa chaa uhie uhie dika obara. <sup>13</sup> Mgbe ahụ, kpakpando di na mbara eluigwe malitere idapu n’ala dika mkpuru osisi fiig na-achaghi acha si adapu mgbe oke ifufe na-efeghari ya. <sup>14</sup> Mbara eluigwe gabigara, dika akwukwo mgbe a na-apiakota ya. Ugwu niile na agwa etiti niile ka e wepukwara site n’onodu ha.

<sup>15</sup> Ndi eze niile nke ụwa na ndi no n’ochichi di iche iche, na ndi ogaranya, na ndi no n’onodu di



elu, na ndị ọchiagha, na ndị mmadụ niile dị iche iche, ndị ukwu ma ndị nta, ndị ohu na ndị nwe onwe ha, ha niile gara zoo onwe ha n'ime ọgba nkume na n'okpuru ugwu, <sup>16</sup> ha na-eti mkpu nariọ ugwu ndị ahụ na-asị, "Dakwasịnyị anyị zoo anyị ka onye ahụ nọkwasịrị n'elu ocheeze ahụ hapụ ihu anyị, ka oke iwe nke Nwa Aturu ahụ hapụ ibiakwasị anyị. <sup>17</sup> N'ihia na, lee oke ubochi iwe ha abiala, onye puru igbanari ya?"

## 7

### *Ndị ozi Chineke a kara akara*

<sup>1</sup> Mgbe ihe ndị a gasiri, ahuru m ndị mmụọ ozi anọ ka ha guzo n'akuku anọ nke uwa. Ha na-egbochikwa ka ifufe ọbụla ghara ife n'elu ala, na n'elu osimiri, na n'elu osisi. <sup>2</sup> Mgbe ahụ, ahukwara m mmụọ ozi ọzọ ka o si n'ọwụwa anyanwụ na-aputa, akara Chineke dị ndụ dikwa n'aka ya. O tikuru ndị mmụọ ozi anọ ahụ mkpu, bụ ndị ahụ e nyere ike imekpa uwa ahụ, ya na oke osimiri, <sup>3</sup> na-asị, "Unu emebila uwa maọbụ oke osimiri maọbụ osisi ọbụla tutu ruo mgbe anyị kachara ndị ohu niile nke Chineke anyị akara n'egedege ihu ha." <sup>4</sup> Mgbe ahụ anuru m ọnuogugụ ndị a kara akara ahụ, ha dị nari puku mmadụ, na iri puku mmadụ anọ na anọ, bụ ndị sitere n'ebo niile nke Izrel.

<sup>5</sup> Ndị a kara akara site n'ebo Juda dị puku mmadụ iri na abụọ (12,000).  
Ndị si n'ebo Ruben dikwa puku mmadụ iri na abụọ (12,000).

Ndị si n'ebo Gad dị puku mmadụ iri na abụọ (12,000).

<sup>6</sup> E sitere n'ebo Asha hōpūta puku mmadụ iri na abụọ (12,000).

Ndị sitekwara n'ebo Naftalị dị puku mmadụ iri na abụọ (12,000).

E sitere n'ebo Manase\* hōpūta puku mmadụ iri na abụọ (12,000).

<sup>7</sup> Ndị si n'ebo Simiōn dị puku mmadụ iri na abụọ (12,000).

Ndị sitere n'ebo Livayi dị puku mmadụ iri na abụọ (12,000).

Ndị si n'ebo Isaka dị puku mmadụ iri na abụọ (12,000).

<sup>8</sup> E sitere n'ebo Zebūlōn hōpūta puku mmadụ iri na abụọ (12,000).

Ndị si n'ebo Josef dị puku mmadụ iri na abụọ (12,000).

Ndị sikwa n'ebo Benjamin dị puku mmadụ iri na abụọ (12,000).

### *Oke igwe ndị yi uwe ọcha*

<sup>9</sup> Mgbe ihe ndị a gasiri, ahuru m oke igwe mmadu, ndi di otutu n'onuogugu nke onye obula na-apughị iguta onu. Ha sitere na mba di iche iche na ebo di iche iche na ndi niile na asusu di iche iche, na-eguzo n'ihu ocheeze ahụ na n'ihu Nwa Aturu ahụ. Ha yikwasiri onwe ha uwe ọcha, jirikwa igu nkwa n'aka ha. <sup>10</sup> Ma ha ji oke olu na-eti mkpu na-asi, "Nzoputa diri Chineke anyi, onye na-anokwasị n'ocheeze ahụ,

\* **7:6** 7:6 N'ebe a Manase nwa Josef, weere onodu Dan.

dịkwara Nwa aturu ahụ.”

<sup>11</sup> Ndi mmuo ozi niile ahụ guzoro ocheeze ahụ gburugburu, ha na ndi okenye ahụ na anụ anụ ahụ di ndu. Ha dara, kpuo ihu ha n'ala n'ihu ocheeze ahụ feekwa Chineke ofufe, <sup>12</sup> na-asị, “Amen!

Ngozi niile na otuto niile, na amamihe niile na ekele niile na nsopuru niile na ike niile na ume niile, diri Chineke anyi ruo mgbe niile ebighi ebi.

Amen.”

<sup>13</sup> Mgbe ahụ, otu n'ime ndi okenye ahụ zara m si, “I maara ndi ahụ, ndi a e gbokwasiri uwe ocha ahụ, ebee ka ha siri puta?”

<sup>14</sup> Asiri m, “Onyenwe m, o bu gi maara.”

O siri m, “Ndi a bu ndi sitere n'ime oke mkpagbu ahụ puta. Ha bu ndi sachara uwe ha, mee ha ka ha diri ocha site n'obara Nwa Aturu ahụ. <sup>15</sup> O bu nke a mere,

“ha ji guzoro n'ihu ocheeze Chineke na-efe ya ofufe eihie na abali n'ime ulonso ya.

Onye ahụ na-anokwasị n'elu ocheeze ahụ ga-ekpuchikwa ha.

<sup>16</sup> 'Aguu agaghi agukwa ha ozo.

Akpiri agaghi akpokwa ha nku mgbe obula. Anyanwu agaghi achakwa ha ozo,† okpomoku obula agaghi erute ebe ha no.

<sup>17</sup> N'ihia na Nwa Aturu ahụ nke no n'etiti ocheeze ahụ

ga-abu onye ozuzu aturu ha; 'o ga-edurukwa ha jee n'isi mmiri nke ndu ahụ.'‡

† 7:16 7:16 Ajz 49:10 ‡ 7:17 7:17 Ajz 49:10

‘Chineke ga-ehichapụkwa anya mmiri ọbụla site n’anya ha.’§”

## 8

### *Nyakapụ akara nke asaa*

<sup>1</sup> Mgbe o meghere akara nke asaa, akukụ niile nke eluigwe dara jụu ruo ihe dị ka iri nkeji atọ.

<sup>2</sup> Ahuru m ndị mmụọ ozi asaa, ndị na-eguzo n’ihu Chineke. E nyere ha opi ike n’otu n’otu.

<sup>3</sup> Mmụọ ozi ọzọ nke ji ite igwe ntakiri e ji ọlaedo kpụọ bịaara guzo n’ihu ebe ichu aja. E nyere ya otutu ụda na-esi isi uto ka o jiri chuo aja, ya na ekpere ndi nsọ niile, n’ebe ichu aja e jiri ọlaedo wuo, n’ihu ocheeze ahụ. <sup>4</sup> Anwuru oku nke ihe ahụ na-esi isi uto, ya na ekpere ndi nsọ sitere n’aka mmụọ ozi ahụ rigoo elu n’ihu Chineke. <sup>5</sup> Mgbe ahụ kwa, mmụọ ozi ahụ weere oku sitere n’ebe ichu aja ahụ tinye ya n’ime ite igwe ntakiri ahụ, tuda ya, ka o danye n’ime uwa. Mgbe o mere nke a, uzu egbe eluigwe dara, amuma gbukwara n’uzo di oke egwu. Ala oma jijiji dakwasikwara ebe niile n’uwa.

### *Ndi mmuọ ozi afuọ opi ike*

<sup>6</sup> Mgbe ahụ, ndi mmuọ ozi asaa ahụ ndi ji opi asaa ahụ jikeere onwe ha ifu opi ike ahụ.

<sup>7</sup> Mgbe mmuọ ozi nke mbu furu opi ike ya, a tudara mkpuru mmiri na oku a gwakotara ya na obara n’ime uwa. Nke a mere ka otu uzo n’ime uzo atọ nke osisi rechapuru oku, e rechapukwara ahija ndu niile oku.

<sup>8</sup> Mgbe mmuọ ozi nke abụọ fukwara opi ike ya, a tudara ihe yiri ugwu dị ukwuu na-enwu oku n'ime osimiri. Nke a mere ka otu ụzọ n'ime ụzọ atọ e kere osimiri niile chagharia ghoọ obara. <sup>9</sup> Otu ụzọ n'ime ụzọ atọ nke ihe niile dị ndụ dị n'ime osimiri nwuru. Otu ụzọ n'ime ụzọ atọ e kere ụgbọ mmiri niile dị n'elu osimiri lara n'iyi.

<sup>10</sup> Mgbe mmuọ ozi nke atọ furu opi ike ya, otu kpakpando dikarisiri ukwuu nke na-enwu di ka owaoku sitere na mbara eluigwe danye n'ime otu ụzọ n'ime ụzọ atọ e kere iyi niile na isi iyi niile. <sup>11</sup> Aha kpakpando ahụ bu Ilu ilu. Otu ụzọ n'ime ụzọ atọ nke mmiri malitere ilu ilu, otutu mmadu nwuru n'ihhi mmiri a na-elu ilu.

<sup>12</sup> Mgbe mmuọ ozi nke anọ furu opi ike ya, e mere ka otu akuku n'ime akuku atọ e kere anyanwu gbaa ochichiri. Otu a kwa, otu akuku n'ime akuku atọ e kere onwa gbara ochichiri. Ya na otu akuku n'ime atọ e kere kpakpando niile. Nke a mere ka anyanwu hapu inyekwa ihè ya n'uju dika o si eme na mbu. Otu ụzọ n'ime ụzọ atọ e kere ehie ghokwara oke ochichiri, o dikwa otu a n'oge anyasi.\*

<sup>13</sup> Elere m anya, hu ma nukwa otu ugo ka o nafeghari n'etiti mbara eluigwe na-eti mkpu n'olu ike na-asi, "Ahuhu! Ahuhu! Ahuhu diri mmadu niile bi n'owa n'ihhi uda opi ike nke ndi mmuọ ozi atọ ndi a ga-afu."

---

\* **8:12** 8:12 Opi ike anọ mbu dara metutara ikpe Chineke n'ebe ihe e kere eke di. Ihe a bu ala, na osimiri, na iyi, na ihe ndi di na mbara n'elu, di ka kpakpando, na anyanwu na onwa.

## 9

*Opi ike nke ise*

<sup>1</sup> Mgbe mmuọ ozi nke ise ahụ furu opi ike ya, ahuru m otu kpakpando si n'eluigwe daa n'ala. E nyere ya ihe otughe igodo nke e ji atughe olulu nke Abis\* ahụ. <sup>2</sup> Mgbe o meghere olulu Abis ahụ, anwuru oku di ukwu sitere n'ime ya puta dika anwuru oku si n'oku icheku oku ya di ukwu, mee ka oke ochichiri kpuchie ihu anyanwu na mbara eluigwe. <sup>3</sup> Igurube sitere n'anwuru oku ahụ puta fedakwasa uwa. E nyekwara ha ike ita mmadu obula dika akpi si agba mmadu. <sup>4</sup> E nyere ha iwu si ha emebila ahija ndu obula, maobu osisi na ihe obula a kuru n'ala. Kama oru ha bu ibiakwasị mmadu obula na-enweghi akara Chineke n'egedege ihu ya. <sup>5</sup> Iwu e nyere ha abughi ka ha gbuo ndi a, kama o bu ka ha mekpaa ha ahụ onwa ise. Mmekpa ahụ ha dika ahụ ufu na nhuju anya nke akpi mgbe o gbara mmadu. <sup>6</sup> N'ime ubochi ndi ahụ, otutu mmadu ga-achọ iji aka ha gbuo onwe ha ma ha agaghi enwe ike mee ya. Aguụ inwu onwu ga-agu ha, ma onwu ga-esi n'ebe ha no wezuga onwe ya.

<sup>7</sup> Igurube ndi a nwere oyiya di ka inyinya a kwadebere maka ibu agha. Ha nwere ihe yiri okpueze e ji olaedo kpuo n'isi ha. Ihu ha dikwa ka ihu mmadu. <sup>8</sup> Agiri isi ha dika agiri isi umu nwanyi. Eze ha dikwa ka eze odum. <sup>9</sup> Ha yikwasiri onwe ha ihe ikpuchi obi dika nke e ji igwe kpuo. Nku ha na-eme mkpotu di ka uda nzo

---

\* **9:1** 9:1 E mere ka anyi mata na o bu olulu na-enweghi nsotu.

ụkwụ ọtụtụ ịnyịnya nke ụgbọ agha na-esekpu na-abanye n'ogbo agha. <sup>10</sup> Ha nwere ọdụdụ dika akpị. Ma ike niile e nyere ha bụ ịmerụ ndị mmadụ ahụ ọnwá ise site n'ike dị n'ọdụdụ ha. <sup>11</sup> Ha nwere mmụọ ozi nke Abis,<sup>†</sup> onye na-achikọta ha dika eze. Aha ya n'asụsụ Hibru bụ Abadon, ma n'asụsụ Griik ọ bụ Apolion.<sup>‡</sup>

<sup>12</sup> Ahụhụ nke mbụ agafeela, ebe ahụhụ abụọ ọzọ na-abịa n'ihu.

### *Opi ike nke isii*

<sup>13</sup> Mgbe mmụọ ozi nke isii furu opi ike ya, anuru m olu sitere na mpi anọ ahụ dị n'ebe ichu aja ahụ e jiri ọlaedo wuo, nke dị n'ihu ocheeze Chineke, <sup>14</sup> na-agwa mmụọ ozi nke isii ahụ, nke ji opi ike okwu, "Tọpụ mmụọ ozi anọ ndị ahụ e kere agbụ n'ebe osimiri Yufretis di." <sup>15</sup> A tohapuru ndị mmụọ ozi anọ ahụ, ndị e jibu eji na njikere maka oge awa ahụ, na ụbochi ahụ, na ọnwá ahụ, na afọ ahụ, iji gbuo otu ụzọ n'ime ụzọ atọ nke mmadụ. <sup>16</sup> Ndị agha ahụ, ọnuogugu ha bụ nari nde abụọ. Anuru m mgbe e kwuru ole ha di.

<sup>17</sup> N'ime ọhụ m, ahuru m ịnyịnya ha, hụkwa ndị nọkwasiri ha n'elu. Ndị nọ n'elu ịnyịnya ndị a yi ihe ikpuchi obi nke ufodu n'ime ha na-acha ọbara ọbara. Ufodu na-acha dika akpukpo eluigwe, ufodu na-acha odo odo. Ufodu na-acha dika anwuru oku. Isi ịnyịnya ha dika isi odum, anwuru oku na oku na nkume oku si ha n'onu na-aputa. <sup>18</sup> E sitere n'ihe mmekpa ahụ ndị a, ire

---

<sup>†</sup> **9:11** 9:11 Olulu nke omimi ya na-enweghi nsotu. <sup>‡</sup> **9:11** 9:11 Ya bu Onye Mbibi

ọkụ, anwuru ọkụ na nkume ọkụ na-adighi anyu anyu, ka ha ji gbuo otu uzọ n'ime uzọ atọ nke mmadu niile bi n'ụwa. <sup>19</sup> Ike inyinya ndi a di n'onu ha, na odudu ha. Odudu ha di ka agwo, nwee isi agwo nke ha ji emeru mmadu ahụ.

<sup>20</sup> Ma ndi foduru n'etiti mmadu, bu ndi a na-egbughi site n'ihe ntaramahuhu oria ndi a, echegharighi site n'oru aka ha maobu ikwusi ife mmuo ojoo ofufe. Ha jukwara ikwusi ife arusi ha niile nke ha ji olaedo na olaocha na bronz na igwe na nkume na osisi kpuo. Chi ndi na-apughị ihu uzọ, maobu inu ihe, maobu ije ije. <sup>21</sup> Ha echegharighi site n'igbu mmadu ha, maobu uzọ mgbaasi ha, maobu ndu ikwa iko ha, na izu ohi ha puta.

## 10

### *Mmuo ozi ji akwukwo ntakiri*

<sup>1</sup> Ahuru m mmuo ozi ozo di oke egwu ka o si n'eluigwe na-aridata. Igwe ojii gbara ya gburugburu. Eke na egwurugwu dikwa ya n'isi. Ihu ya na-egbukwa maramara dika anyanwu. Ukwu ya na-acha dika ogidi na-enwu oku. <sup>2</sup> O ji akwukwo ntakiri a fukotara afukota n'aka ya. Otu ukwu ya, nke aka nri ya, ka o zonyere n'ime osimiri, ma ukwu nke aka ekpe ya ka o zokwasiri n'elu ala. <sup>3</sup> O ji oke olu, nke dara uda dika igbo uja odum, tie mkpu, egbe eluigwe asaa gbara otu mgbe ahụ. <sup>4</sup> Mgbe m chorọ idetu ihe egbe eluigwe ndi a kwuru, anuru m otu olu si n'eluigwe na-ekwu, "Edela ihe ahụ n'akwukwo,



n'ihì na-achoghì ka ndì ọzọ mata okwu ahụ egbe eluigwe ndì ahụ kwuru.”

<sup>5</sup> Mgbe ahụ, mmụọ ozi ahụ nke m hụrụ zokwasiri ukwu ya n'elu osimiri, na n'ala akorọ ahụ, chilirì aka ya abụọ elu, <sup>6</sup> were onye ahụ na-adì ndụ mgbe niile ebighì ebi ñụọ iyi. Ya bụ onye ahụ kere eluigwe na ụwa, na ihe niile dì n'ime ha, na oke osimiri, na ndì niile bi n'ime ha, sị na oge ezuola. Na o kwesikwaghì ka a tufuo oge ọbụla. <sup>7</sup> N'ubochì ahụ, mgbe ndì mmụọ ozi asaa ahụ ga-afụ opi ike ha, ihe omimi niile nke Chineke ga-emezu, dika ọ gwara ndì ohu ya bụ ndì amụma.

<sup>8</sup> Olu nke ahụ m nūrụ mbụ sitere n'eluigwe gwa m okwu ọzọ, na-asì, “Gaa nara mmụọ ozi ahụ guzo n'elu oke osimiri na ala akorọ, akwukwọ ahụ aseghere aseghè nke o ji n'aka ya.”

<sup>9</sup> Ejekwuru m mmụọ ozi ahụ gwa ya ka o nye m akwukwọ nta ahụ. Ọ siri m, “Nara ya, taa ya. Ọ ga-eme ka afọ gị luo ilu, ma 'n'ọnu gị, ọ ga-atọ gị uto dika mmanụ ańụ.\*” <sup>10</sup> Ya mere, anaara m ya akwukwọ nta ahụ site n'aka mmụọ ozi ahụ taa ya. Ọ toro uto dika mmanụ ańụ n'ọnu m, ma mgbe m lodara ya, afọ m bidoro ilu ilu. <sup>11</sup> Mgbe ahụ ha siri m, “Ị ghaghì ibu amụma ọzọ banyere otutu mmadu, na otutu mba, na otutu asusu na otutu ndì eze.”

## 11

### *Ndì ama abụọ*

---

\* **10:9** 10:9 Izk 3:3

<sup>1</sup> Enyere m ihe otutu osisi achara e ji atu ihe. Agwara m si m, "Gaa tuo ulonso ukwu Chineke, ma tokwa ebe ichu aja di n'ulonso ahụ, guo onuogugu ndi niile na-akpo isiala n'ebe ahụ. <sup>2</sup> Ma atukwala ogige nke di na mputa ulonso ahụ, n'ihu na ewerela ya nye ndi mba ozo. Ha ga-azotokwa obodo nso ahụ ukwu iri onwa ano na abuo. <sup>3</sup> Aga m enye mmadu abuo ndi ga-agbara m ama ike ka ha buo amuma otu puku ubochi na nari ubochi abuo na iri ubochi isii (1,260), ha ga-eyi akwa mkpe." <sup>4</sup> Ndi a bu osisi oliv abuo ahụ na ihe idoba oriona abuo ahụ, ndi na-eguzo n'ihu Onye nwe uwa.\* <sup>5</sup> O buru na onye obula achoo imeru ha ahụ, oku ga-esi ha nonu puta rechapu ndi iro ha. O buru na onye obula achoo imeru ha ahụ, a ga-egbu ya n'uzo di otu a. <sup>6</sup> A ga-enyekwa ha ike imechi eluigwe ime ka mmiri ozuzo obula ghara izo n'uwa n'ime afo ato na okara ahụ ha ga-ebu amuma ha. A ga-enyekwa ha ike ime ka osimiri na mmiri nta niile gho obara. Ha ga-enwekwa ike ime ka udi oria di iche iche biakwasị uwa niile n'oge obula ha cheputara n'obi ha.

<sup>7</sup> Mgbe ha gbazuru ama ha, anu ohia ahụ,† nke na-esite n'ime olulu Abis ahụ ga-ebuso ha agha merie ha, gbukwaa ha. <sup>8</sup> Mgbe ha nwuchara, ozu ha ga-atogboro n'okporozo nke obodo ukwu ahụ nke a na-akpo na mmuo Sodom na Ijpt, ebe a kpoqburu Onyenwe ha n'obe. <sup>9</sup> A gaghị ekwenyekwa ka onye obula lie ozu ha. Ma ndi

---

\* **11:4** 11:4 Abụ 52:8; Zek 4:3,11,14 † **11:7** 11:7 Anụ ohia a bu onye na-emegide Kraist.

niile dị iche iche n'ụwa, n'ebo niile, na asusu niile, na mba niile ga-agba ozu ha gburugburu ụbochị atọ na okara n'ebe a togboro ha na-ele ha anya. <sup>10</sup> Ndi niile bi n'ụwa ga-anuri onu, nyerita ibe ha onyinye di iche iche, kpoọ oriri di iche iche iji nuria onu n'ih i ogbugbu e gburu ndi amuma abuo ahụ, ndi wetaara ha oke nhuju anya.

<sup>11</sup> Ma mgbe ụbochị atọ na okara gafesiri, Chineke ga-eme ka Mmuo ya na-enye ndu banyekwa n'ime ha, ha bilitere oto, oke egwu jidere ndi niile huru ha. <sup>12</sup> Ha nuru oke olu si n'eluigwe daa na-asi, "rigotanu n'elu." Ha siri n'igwe ojii, rigoro n'eluigwe ebe ndi iro ha ganu na-ele ha anya.

<sup>13</sup> Ma n'otu oge ahụ, n'otu awa ahụ, ala oma jijiji dikarisiri oke egwu mara nke mere ka otu akuku n'ime akuku iri nke obodo ahụ niile daa. Ndi nwuru n'oge ala oma jijiji a dikwa puku mmadu asaa. Ma ndi niile foduru sitere n'oke egwu nye Chineke nke eluigwe otuto.

<sup>14</sup> Ugbu a ahuhu nke abuo ahụ agafeela. Ma mgbe na-adighi anya, ahuhu nke atọ na-abia.

### *Opi nke asaa*

<sup>15</sup> Ka mmuo ozi nke asaa furu opi ike ya, oke olu di iche iche dara ike ike n'eluigwe, na-asi,

"Alaeze niile nke uwa

aburu ala alaeze Onyenwe anyi, na nke Kraist ya.

Ya onwe ya ga-achikwa ruo mgbe niile ebighi ebi."

16 Mgbe ahụ, iri ndị okenye abụọ na anọ ahụ nọ n'ocheeze ndị ahụ dị n'ihu ocheeze Chineke dara n'ala kpọọ isiala nye Chineke, <sup>17</sup> na-asị,  
 “Anyị na-enye gị otuto, gị Onyenwe anyị Chineke,  
 Onye pụrụ ime ihe niile.

Onye na-adị, na onye dīkwaarị,  
 n'ihī na i werela oke ike gị niile n'aka gị  
 malitekwa ichi ọchichi.

18 Mba niile were oke iwe megide gị,  
 ma ugbo a bụ oge gị iweso ha iwe dī ọkụ.  
 Ugbo a bụ oge ikpe ndī nwurū anwū ikpe  
 na ikwughachi ndī ohu gī bụ ndī amuma  
 ugwo ọrụ ha,  
 na ndī nsọ na ndī gī niile, bụ ndī na-atū egwu  
 aha gī,  
 bụ ndī dī nta na ndī dī ukwuu.  
 Oge eruokwala mgbe ịla n'iyi ndī na-emebi ụwa  
 ga-adī.”

19 Mgbe ahụ kwa, e meghere ụlonsọ Chineke nke dī n'eluigwe. A hūkwara igbe ọgbugba ndū n'ime ya. N'otu oge ahū kwa, egbe eluigwe malitere ịgba, amuma gbukwara. Oke ifufe bidokwara ife. Oke ala ọma jijiji na akummiri igwe mere mkpotū nke ukwuu.

## 12

### *Nwanyị na agwọ ochie ahụ*

<sup>1</sup> Oke ihe ịrībama pụtara ihe n'eluigwe, otu nwanyị e yikwasiri anyanwū dika uwe. Ọnwa dika n'okpuru ukwū ya abụọ. Okpueze nwee kpakpando iri na abụọ dika ya n'isi. <sup>2</sup> Ọ dī ime, na-etikwa mkpu n'ihī ahūhū na ihe ụfū nke

omumu nwa. <sup>3</sup> Mgbe ahụ, ihe ama ozo putara ihe n'eluigwe, agwo ochie nke di ukwu na-acha uhie uhie a na-akpo dragon, nke nwere isi asaa na mpi iri. O kpukwasikwara okpueze asaa n'isi ya. <sup>4</sup> O nwere odudu nke o ji dokpuru otu uzo n'ime uzo ato nke kpakpando niile di n'eluigwe, tuda ha n'ala. O biara guzo n'ihu nwanyi ahụ na-achọ imuputa nwa ahụ o di ime ya, noo na njikere iri nwantakiri ahụ ma a muputa ya. <sup>5</sup> O muputara nwantakiri nwoke, "onye ga-ejikwa mkpara ochichi chia mba niile ochichi."\* N'otu oge ahụ kwa, e si n'ebe ahụ wepu nwata ahụ were ya gaa n'ebe Chineke no n'eluigwe n'ocheeze ya. <sup>6</sup> Ma nwanyi ahụ si n'ebe ahụ gbapu gbalaa n'ozara ebe Chineke kwadebere na o ga-anọ. Ebe ahụ ka a ga-elekota ya anya nke oma otu puku ubochi na nari ubochi abuo na iri ubochi isii (1,260).

### *Agha a luru n'eluigwe*

<sup>7</sup> Mgbe ahụ, agha daputara n'eluigwe. Maikel na ndi mmuo ozi ya buru agha megide agwo ochie ahụ (a na-akpo dragon). Dragon ahụ na ndi mmuo ozi ya bukwara agha nke ha, <sup>8</sup> ma e meriri ha, ha enwekwaghi onodu obula n'eluigwe. <sup>9</sup> Dragon ukwu ahụ, bu agwo ochie ahụ a na-akpo ekwensu maobu Setan, nke na-eduhie ndi niile bi n'ụwa. A tudara ya n'ụwa, ya na ndi mmuo ozi ya niile.

<sup>10</sup> Mgbe ahụ, anuru m oke olu si n'eluigwe na-ada si,

---

\* 12:5 12:5 Abu 2:9

“O mezuola n’ikpeazu, bu nzoputa Chineke na  
 ike  
 na alaeze Chineke anyi, na ikike ichi isi  
 Kraist ya,  
 ha aburula ihe di ire.

N’ihi na e sitela n’eluigwe chutuo  
 onye ahụ na-ebo umunna anyi ebubo.  
 O na-ebo ha ebubo ehie na abali n’ihu  
 Chineke.

<sup>11</sup> Ha lugburu ya n’agha  
 site n’obara Nwa aturu ahụ  
 na site n’ama nke okwu onu ha,  
 n’ihi na ha ahughị ndu ha n’anya kariya,  
 kama ha jikere inye ndu ha obuladi ruo  
 n’onwu.

<sup>12</sup> Ya mere, nurianu onu eluigwe  
 ma unu ndi niile bi n’ime ya.

Ma ahuhu diri unu ndi bi n’uwa na osimiri  
 n’ihi na ekwensu abiakwutela unu.

O jirila oke onuma biakwute unu.

O makwaara na oge a o nwere ehighe nne.”

<sup>13</sup> Mgbe agwo ochie ahụ choputara na a  
 chudala ya n’uwa, o chusoro nwanyị ahụ muru  
 nwa nwoke ahụ oso. <sup>14</sup> Ma e nyere nwanyị  
 ahụ nku abuo, nke dika nku oke ugo, ka o jiri  
 gbanari agwo ochie ahụ feba n’ime ozara, ebe a  
 kwadooro ya, na ebe a ga-anọ lezie ya anya afo  
 ato na onwa isii. <sup>15</sup> Ma agwo ahụ meghere onu ya  
 mee ka mmiri si n’onu ya soputa dika iyi nke ga-  
 ebufu nwanyị ahụ. <sup>16</sup> Ma ala nyeere nwanyị ahụ  
 aka. O meghere onu ya loda idee mmiri a nke  
 si n’onu agwo ahụ soputa. <sup>17</sup> Mgbe ahụ, agwo  
 ochie ahụ wesara nwanyị ahụ iwe, puo iga buo

agha megide ụmụ ya bụ ndị niile fọduru, bụ ndị niile na-edebe iwu Chineke na ndị na-ekwuputa na ha bụ ndị ama nke Jisọs.

## 13

### *Anụ si n'osimiri pụta*

<sup>1</sup> Agwọ ochie ahụ guzoro n'akụkụ n'ọnu oke osimiri ahụ. Ma ahuru m otu anụ ọhịa ka o si n'ime oke osimiri na-ariputa. Anụ ọhịa a nwere isi asaa na mpi iri. Okpueze iri dika n'elu mpi ndị a. Aha e dekwasiri n'isi asaa ahụ n'otu n'otu bụ ikwuto na ikwuhie Chineke. <sup>2</sup> Anụ ọhịa a m huru di ka agu, ma ukwu ya dika ukwu anụ ọhịa bia. Onu ya dika ka nke odum. Agwọ ochie ahụ nyere ya ike ya, na ocheeze ya na ikike di ukwu. <sup>3</sup> Otu n'ime isi ya nwere onya buru ibu, nke puru iwetara ya onwu, e mere ka onya ahụ laa. Uwa niile sobere anụ ọhịa ahụ n'azu n'itunanya. <sup>4</sup> Ha kpọọ isiala nye agwọ ochie ahụ n'ihia na o nyere anụ ọhịa ahụ ikike di otu a. Ha bidokwara ikpọ isiala nye anụ ọhịa ahụ, n-asị, "Ebee ka onye ahụ nọ, nke di ukwu karịa ya, onye pukwara ibu agha megide ya?"

<sup>5</sup> E nyekwara anụ ọhịa ahụ onu na ike ikwu okwu mpako na ikike ikwulu ekwulu onwa iri anọ na abuo. <sup>6</sup> O meghere onu ya malite ikwulu Chineke, na aha ya na ebe obibi ya, na ndu ahụ bụ ndi bi n'eluigwe. <sup>7</sup> E nyere ya ike ibuso ndi nsọ agha na imeri ha. E nyekwara ya ikike ichi agburu niile, na ebo niile, na ndi niile, na mba niile na asusu niile. <sup>8</sup> Ndi niile bi n'elu uwa

ga-akpọkwa isiala nye ya, bụ onye ọbụla a na-edeghi aha ya n'ime akwukwo nke ndu nke Nwa aturu ahụ e gbururị, site n'oge e kere uwa.

<sup>9</sup> Onye nwere nti ya nuru.

<sup>10</sup> "O buru na o di onye ọbụla a ga-adota n'agha, o bu ha ka a ga-adotakwa n'agha.

O buru na o di onye ọbụla ga-anwu site na mma agha,

aghaghi iji mma agha gbuo ha."\*

Ka nke a buru ihe igbaume na iguzosikwa ike n'okwukwe nke ndi Chineke.

### *Anu ojojo si n'ime ala puta*

<sup>11</sup> Mgbe ahụ kwa, ahuru m anu ohia ozo di iche ka o si n'ala na-ariputa. O nwere mpi nta abuo dika mpi Nwa aturu, kama o na-ekwu okwu dika agwo ochie ahụ. <sup>12</sup> O na-achị isi n'onodu anu ohia nke mbu. O bukwa ike a ka o ji kwagide uwa na ndi niile bi n'ime ya ka ha kpojo isiala nye anu ohia mbu ahụ nke a gworo onya ya na-eweta onwu. <sup>13</sup> O na-emekwa otutu oke ihe iribama di iche iche. O mere obuladi ka oku si na mbara eluigwe daa n'awa n'ihu mmadu niile.

<sup>14</sup> O duhiekwara ndi mmadu bi n'awa site n'oru iribama ya niile nke e nyere ya ike iru n'onodu anu ohia ahụ. O gwakwara ndi niile bi n'awa ka ha kpuo ihe oyiyi nke anu ohia ahụ nke e jiri mma agha meruchaa ahụ, ma mechaa di ndu. <sup>15</sup> E nyere ya ike ikunye ume ndu n'ime oyiyi nke anu ohia mbu ahụ, ime ka ihe a kpuru akpu kwuo okwu mekwa ka e gbuo ndi niile na-akpoghi isiala nye ya. <sup>16</sup> O nyere iwu ka onye

\* **13:10** 13:10 Jer 15:2



ọbụla, onye ukwu na onye nta, ọgaranya na ogbenye, ohu na onye nwe onwe ya, nata akara n'aka nri maọbụ n'egedege ihu ha. <sup>17</sup> Ya mere, ọ dighi onye ọbụla nwere ike izu ahia maọbụ ree ahia ma ọ buru na onye ahụ enweghi akara a, nke bu aha anu ohia ahụ, maọbụ ihe e ji mara ya, maọbụ ọnuogugu nochiri aha ya.

<sup>18</sup> Nke a ka choro amamihe maka ighota ya. Ka onye ọbụla nwere ogugusi, guo ọnuogugu nke anu ohia ahụ, n'ihi na ọ bu ọnuogugu mmadu.† Ọnuogugu ahụ bukwa nari isi na iri isi na isii, ya bu 666.

## 14

### *Nwa aturu ahụ na ndi a gbaputara*

<sup>1</sup> Elere m anya hu Nwa Aturu ahụ ka o guzo n'ugwu Zayon. Ya na nari puku mmadu na iri puku mmadu anọ na anọ ahụ, bu ndi e dekwasiri aha ya na aha Nna ya n'egedege ihu ha. <sup>2</sup> Anukwara m olu si n'eluigwe na-ada dika uda mmiri si n'ime nkume na-asoputa, maobu dika uda nke oke egbe eluigwe. Olu m nuru dika olu ndi na-abu abu, ndi ji ubo akwara na-abu abu. <sup>3</sup> Nari puku mmadu na iri puku mmadu anọ na anọ ndi ahụ guzo, chee ocheeze ahụ, anu anọ ahụ di ndu, na ndi okenye ahụ ihu, na-abu abu, ha na-abu abu ohuru. Nke naani ha bu ndi a gbaputara n'uwa puru imuta. <sup>4</sup> Ndi a bukwa ndi na-emerughi onwe ha n'ebe umu nwanyi di, n'ihi na ha di ocha ka umu agboghọ na-amaghi nwoke. Ha na-eso Nwa Aturu ahụ ebe ọbụla ọ

† **13:18** 13:18 Nke a bu akara ọnuogugu mmadu e kere eke.

na-aga. Ha bụ ndị a gbapụtara n'etiti mmadụ iburū Chineke na Nwa Aturū ahụ dika mkpuru mbu. <sup>5</sup> O dikwaghị okwu ugha oḅula a hūrū n'ọnụ ha. Ha bụkwa ndị na-enweghị ịta ụta.

*Ndi mmuo ozi ato*

<sup>6</sup> Ahukwara m mmuo ozi ozo ka o na-efeghari n'etiti mbara eluigwe. O ji ozioma nke ebighi ebi ahụ n'aka, nke o na-aga ikwusara mba niile, na ebo niile, na asusu niile na mmadụ niile nọ n'ụwa. <sup>7</sup> O jiri oke olu kwuo si, "Tuonu egwu Chineke, nyekwanu ya otuto, n'ihu na oge ikpe ya eruola. Kpookwanu isiala nye ya, bu onye kere eluigwe na ala, na oke osimiri na isi iyi mmiri niile."

<sup>8</sup> Mgbe ahụ mmuo ozi nke abuo biara soro ya, na-efeghari na-asi, "'O daala! O daala, bu Babilon obodo ukwu ahụ,'"\* bu nke mere ka mba niile nuo mmanya onuma nke ikwa iko ya."

<sup>9</sup> Mgbe ahụ, mmuo ozi nke ato biakwara soro ha na-eti mkpu na-asi, "Onye oḅula na-akpo isiala nye anu oḅia ahụ si n'ime mmiri riputa, na oyiyi ya ahụ a kpuru akpu, na onye na-anarakwa akara ahụ n'egedege ihu maobu n'aka ya, <sup>10</sup> ha onwe ha, aghaghị isoro nuo mmanya nke oke iwe Chineke, bu nke a na-agwaghị agwa† gbanye n'ime iko onuma ya. A ga-ejikwa oku na nkume oku‡ mekpaa ha ahụ n'ihu ndi mmuo ozi di nsọ na n'ihu Nwa Aturū ahụ. <sup>11</sup> Anwuru oku si n'ebe a na-emekpa ha ahụ aputa na-arigo elu ruo mgbe niile ebighi ebi. Izuike agaghị adiri ha

\* **14:8** 14:8 Ajz 21:9 † **14:10** 14:10 Nke a na-etinyeghi mmiri

‡ **14:10** 14:10 Maobu, solfo

ehihie na abali bu ndi ahụ kporo isiala nye anụ ohia ahụ na oyiyi ya a kpuru akpu, kwerekwa ka a kakwasị ha akara nke aha ya. <sup>12</sup> Ka nke a buru ihe igbaume nye ndi nsọ ya, bu ndi nke Chineke na-erubere iwu ya isi, na-eguzosikwa ike n'okwukwe ha n'ime Jisọs."

<sup>13</sup> Anukwara m olu nke si n'eluigwe daa n-asi, dee ihe a n'akwukwo, "Ndi a goziri agozi ka ha bu, bu ndi nwuru n'ime Onyenwe anyi site ugbu a gaa n'ihu."

"E, ha ga-ezu ike site na ndogbu niile nke ha dogburu onwe ha, n'ihi na oru ha ruru ga-eso ha," ka Mmuo Nso na-ekwu.

### *Oge iwe ihe ubi*

<sup>14</sup> Elere m anya hu otu igwe ocha, nke onye noduru na ya dika nwa nke mmadu. § O kpu okpueze e jiri naani olaedo mee, jirikwa mma iwe ihe ubi di nko, n'aka ya. <sup>15</sup> Mgbe ahụ, otu mmuo ozi sitere n'ulonso ukwu puta, tikuo onye ahụ nokwasiri n'igwe ocha si, "Ngwa, bido iji mma iwe ihe ubi gi ruo oru, n'ihi na oge owuwe ihe ubi eruola. Ihe a ga-aghọ aghọ n'ụwa achaala nke oma." <sup>16</sup> Ya mere, onye ahụ nokwasiri n'igwe ocha ahụ runyere mma owuwe ihe ubi ya n'ime uwa, ghota ihe di n'ụwa dika ihe ubi.

<sup>17</sup> Mmuo ozi ozọ sitekwara n'ulonso ukwu di n'eluigwe puta. Ya onwe ya jikwa mma owuwe ihe ubi di nko. <sup>18</sup> Mmuo ozi ozọ, nke na-elekota oku sitekwara n'ebe ichu aja ahụ puta, were olu ike gwa mmuo ozi ahụ ji mma di nko si, "Were mma owuwe ihe ubi gi di nko bipu osisi

---

§ **14:14** 14:14 Dan 7:13

uyọkọ mkpuru grepu site na vainị niile dị n'ụwa, n'ihị na ha niile achaala.”<sup>19</sup> Ya mere, mmụọ ozi ahụ rụnyere mma owuwe ihe ubi ya n'ụwa, bipusia uyọkọ mkpuru vainị ahụ chikota ha, kpojuputa ha ebe Chineke ga-iji iwe zochaa ha.<sup>20</sup> A zochakwara mkpuru vainị ahụ n'ebe a na-zochaa mkpuru vainị nke dị n'azu obodo. Obara si n'ebe ahụ gbaputa dị elu ruo ihe dika eriri e ji ekegide inyinya n'isi ime ka o gaa ebe achoro, o bu ihe ruru nari kilomita ato n'ogologo.\*

## 15

### *Ndi mmuo ozi asaa ji ihe ntaramahuhu asaa*

<sup>1</sup> Ahukwara m ihe iribama ozo n'eluigwe. O di ebube dikwa oke egwu. Ndi mmuo ozi asaa ji uzo ahuhu asaa. Ha bu ahuhu nke ikpeazu ndi ga-eweta iwe Chineke na ngwucha.

### *Abu ndi a gbaputara buru*

<sup>2</sup> Ahuru m ihe dika oke osimiri enyo a gwakotara ya na oku, na ndi ahụ nweterala mmeri n'ebe anu ohia ahụ na oyiyi ya, na onuogugu aha ya. Ha guzo n'akuku oke osimiri enyo ahụ, jidekwa ubo akwara nke Chineke n'aka ha.<sup>3</sup> Ha na-abu abu Mosis ohu Chineke, na abu Nwa aturu ahụ.

“Oru gi niile di ukwu dikwa ebube,  
Onyenwe anyi Chineke, Onye puru ime ihe  
niile.  
Uzo gi niile ziri ezi, burukwa eziokwu,  
Gi, Eze nke mba niile.

\* **14:20** 14:20 The ruru nari maji na iri asato.

4 Onye ga-aghara itụ gị egwu, Onyenwe anyi,  
onye ga-agharakwa ito aha gị?

N'ihu na ọ bụ naanị gị dị nsọ.

Mba niile ga-abiakwa

ikpọ isiala n'ihu gị,

n'ihu na emeela ka ọrụ ezi omume gị pụta ihè.”

5 Mgbe nke a gasiri, elere m anya hụ, na e meghere, ụlọnsọ ukwu dị n'eluigwe, ya bụ, ụlọ ikwu nke iwu ogbugba ndụ ahụ. 6 Mmuo ozi asaa ndi ahụ ji ihe ntaramahụhụ asaa si n'ụlọnsọ ahụ pụta. Ha yi uwe ogho ọcha, akwa ọcha na-enwu ezigbo ọcha. E kekwasiri ihe okike ọlaedo gburugburu obi ha. 7 Otu n'ime anụ anọ ndi ahụ di ndu bunyere mmuo ozi asaa ndi ahụ efere ọlaedo asaa a gbajuru onuma Chineke, bụ onye ahụ na-adị ndụ mgbe niile ebighi ebi.

8 Mgbe ahụ ụlọnsọ ahụ juputara n'anwuru oku si n'ebube na ike Chineke na-aputa. O nweghi onye obula nwere ike iba n'ụlọnsọ ahụ tutu ruo mgbe ntaramahụhụ asaa nke ndi mmuo ozi asaa ahụ gwuchara.

## 16

### *Efere asaa nke onuma Chineke*

1 Mgbe ahụ, anuru m oke olu si n'ụlọnsọ ahụ na-ada na-agwa ndi mmuo ozi asaa ahụ okwu, “Ngwanu, gaanu wusa ihe di n'efere onuma asaa Chineke ahụ n'elu uwa.”

2 Mmuo ozi nke mbu puru gaa wusa ihe di n'efere nke ya n'elu uwa, onya ojoo na-egbu oke mgbu biakwasiri mmadu niile nwere akara anu ohia ahụ, na ndi na-akporo oyiyi ya isiala.

<sup>3</sup> Mmuo ozi nke abuo wusara ihe di n'ime efere nke ya n'elu osimiri niile. Otu mgbe ahụ, osimiri niile chaghariri gho obara dika nke onye nwuru anwu. Nke a mere ka ihe niile di ndu n'ime osimiri ahụ nwuo.

<sup>4</sup> Mmuo ozi nke ato puru gaa wusa ihe di n'efere nke ya n'elu iyi na n'elu isi iyi niile. Nke a mere ka ha niile gho obara. <sup>5</sup> Anuru m ka mmuo ozi ahụ mmiri niile di n'aka ya kwuru okwu si,

“I kpere ikpe ziri ezi, Gi, Onye di Nso,  
na onye na-adi site na mmalite, na onye na-  
adikwa ugbu a.

<sup>6</sup> N'ih i na ha wusara obara ndi nso gi na ndi amuma gi.

Ma ugbu a, i nyela ha obara ka ha nuo. Nke a bukwa ezi ugwo oru ha kwesiri inata.”

<sup>7</sup> Mgbe ahụ kwa, anuru m ka mmuo ozi ahụ na-anọ n'ebe ichu aja siri,

“E, Onyenwe anyi Chineke, Onye puru ime ihe niile,  
ikpe gi niile bu nke ziri ezi, burukwa  
eziokwu.”

<sup>8</sup> Mmuo ozi nke anọ puru wusa ihe di n'efere nke ya n'elu anyanwu si otu a mee ka anwu were okpomoku ya chagbuo ndi mmadu. <sup>9</sup> Okpomoku ahụ si n'anyanwu bia rere onye obula oku n'ahụ. Nke a mere ka ndi mmadu bido ikocha aha Chineke, onye nwere ike ichi ihe otiti ndi a, ma ha juru icheghari nye ya otuto.

<sup>10</sup> Mmuo ozi nke ise puru wukwasị ihe di n'efere nke ya n'elu ocheeze anu ohia ahụ, mee ka alaeze ya juputa n'ochichiri. Ndi mmadu

tabiri ire ha n'ihì oke ahụ ụfu. <sup>11</sup> Ha kọchara Chineke nke eluigwe n'ihì ihè ụfu na ọnya b̄iakwasiri ha. Ma ha juru icheghari site n'ajo oru ha niile.

<sup>12</sup> Mmuo ozi nke isii pukwara wukwasì ihè d̄i n'efere ya n'elu mmiri ukwu ahụ bu Yufretis si otu a mee ka mmiri d̄i n'ime ya taa. Nke a mere ka o dir̄i ndi eze ahụ si n'owuwa anyanwu mfe. <sup>13</sup> Ahuru mmuo ato ruru aru ndi putara ihè n'udidi awo, ha si n'onu agwo ochie ahụ na n'onu anu ohia ahụ nwere ike iru oru itunanya puta, na n'onu onye amuma ugha ahụ. <sup>14</sup> Ha bu mmuo nke ajo mmuo ndi ahụ na-aru oru iribama. O bu ha na-ejekwuru ndi eze uwa niile ichikota ha maka ibu agha n'ubochi ukwu ahụ bu ubochi Chineke Onye puru ime ihè niile.

<sup>15</sup> “Lee! Ana m abia dika onye ohi. Ngozi na-adiri onye ahụ no na-eche nche, ndi yi uwe ha na njikere, ka o ghara ijeghari n'onodu igba oto, buru onye onodu ya na-eweta ihere.”

<sup>16</sup> Ha kpokoro ndi eze ahụ n'otu ebe a na-akpo Amagidon n'asusu Hibru.

<sup>17</sup> Mmuo ozi nke asaa wupuru ihè d̄i n'efere nke ya n'ikuku, otu olu sitere n'ocheeze d̄i n'ulonso ukwu ahụ daa uda si, “Emezuola ya!”

<sup>18</sup> Mgbe ahụ egbe eluigwe bidoro na-agba na-eme mkpotu, amuma bidokwara na-egbu, oke ala oma jijiji dikwara n'uwa, udi nke na-adibeghi site na mgbe e kere uwa. O bu ala oma jijiji kachasi ala oma jijiji ndi ozo njo. <sup>19</sup> Obodo ukwu ahụ kewara uzu ato. Obodo niile d̄i na mba niile

dakwara. Chineke chetara obodo ukwu ahụ bụ Babilon. O nyere ya iko juputara na mmanya nke n'oke iwe nke onuma ya. <sup>20</sup> Mgbe ahụ, agwa etiti niile mikpuru, ugwu niile ghorọ ala dị larịi. <sup>21</sup> Mkpuru mmiri nke idi arọ otu n'ime ha ruru kilogram iri anọ na okara, sitere n'eluigwe na-adakwasị ndi mmadu. Nke a mekwara ka ha kochaa Chineke n'ihị ihe ntaramahụhụ nke mkpuru mmiri ahụ, n'ihị na ihe ntaramahụhụ ahụ di nnoo njo nke ukwu.

## 17

### *Nwanyị akwuna na anụ ojọọ ahụ*

<sup>1</sup> Otu n'ime ndi mmuo ozi asaa ndi ahụ ji efere biara si m, "Bia, aga m egosi gi ahuhụ ga-abiakwasị onye ahụ uwa niile maara dika akwuna, onye ahụ na-anokwasị n'elu otutu mmiri nke uwa. <sup>2</sup> Ndi eze uwa esorola ya kwaa iko n'otu ihe ndina, emeekwara ka ndi niile bi n'uwa buru ndi mmanya ikwa iko ya na-egbu."

<sup>3</sup> O duuru m n'ime mmuo baa n'ozara. N'ebe ahụ ka m no hu otu nwanyị nokwasiri n'elu otu anụ ohia na-acha obara obara. Anụ ohia ahụ nwere isi asaa na mpi iri. Aha ndi e dere anụ ohia ahụ n'ahụ bụ naani okwu ikwulu Chineke.

<sup>4</sup> Nwanyị ahụ yi akwa na-acha odo odo na nke na-achakwa obara obara, gbarakwa ihe icho mma e ji olaedo, nkume di oke onuahia na pieal kpuo. O jikwa iko olaedo n'aka ya nke juputara n'ihe aru na ihe ure niile o ji na-akwa iko ya.

<sup>5</sup> Aha e dekwasiri ya n'egedege ihu bụ ihe omimi:

Obodo ukwu ahụ bụ Babilon,  
nne ndi na-akwa iko



na nke ihe arụ niile nke ụwa.

<sup>6</sup> Ejikwa m anya m hụ na nwanyị ahụ ańụjuola ọbara ndị nsọ afo, ya na ọbara ndị ama Jisọs.

Mgbe m hụrụ ya, ọ gbagwojuru m anya. <sup>7</sup> Ma mmuọ ozi ahụ siri m, “Gini mere ihe i hụrụ ji ju gi anya? Aga m akwara gi ihe omimi banyere nwanyị a na anụ ọhia ahụ nke na-ebughari ya, bu nke nwere isi asaa na mpi iri. <sup>8</sup> Anụ ọhia ahụ i hụrụ, nwere mgbe ọ diiri, ma ugbu a, ọ dikwaghi. Ma ọ ga-esi n’olulu Abis ahụ puta banye na mbibi. Ma nloghachi ya ga-eju ndi ahụ a na-edeghi aha ha n’ime akwukwo ndu ahụ site n’oge e kere ụwa anya. N’ihi na e nwere mgbe ọ diiri, ma ugbu a, ọ dikwaghi, ma ọ ga-emesi bia.

<sup>9</sup> “Nke a chorọ uche nke nwere amamihe. Isi asaa ahụ nochiri anya ugwu asaa ahụ nke nwanyị ahụ na-anodu n’elu ha. Ha na-anochikwa anya ndi eze asaa. <sup>10</sup> Ise n’ime ha adaala, otu ka no, nke ozo abiabeghi. Mgbe ọ biara, ọ ga-anọ nwantakiri oge. <sup>11</sup> Anụ ọhia ahụ nke diiri ma ọ dikwaghi, bu onye nke asato, ọ bu onye otu ndi eze asaa ahụ ma a lakwara ya n’iyi.

<sup>12</sup> “Mpi iri ahụ i hụrụ nochiri anya ndi eze iri na-anatabeghi alaeze. Ha na anụ ọhia ahụ ga-anata ike ochichi dika eze sooso otu awa. <sup>13</sup> Ha ji otu obi na-enye anụ ọhia ahụ ike ha na ichi isi ha. <sup>14</sup> Ha ga-ebu agha megide Nwa Aturu ahụ, ma Nwa Aturu ahụ ga-emeri ha n’ihi na ọ bu Onyenwe kachasi ndi nwenụ niile nakwa Eze kachasi ndi eze niile. Ndi so ya bukwa ndi a kporo, na ndi a hoputara, ndi ya kwesikwara ntukwasị obi.”

<sup>15</sup> Mgbe ahụ ọ siri m, “Mmiri ndi ahụ i hụrụ, ebe nwanyị akwuna ahụ nọ, bu ndi mmadu di iche iche, igwe mmadu, na mba di iche iche na n’asusu di iche iche. <sup>16</sup> Anu oha ahụ na mpi iri ahụ i hụrụ ga-akpo nwanyị akwuna ahụ asi. Ha ga-agba ya otọ, laakwa ya n’iyi, ha ga-eri anu ya, werekwa oku rechapu ya. <sup>17</sup> Chineke etinyela ya n’obi ha imejuputa nzube ya site n’inwe otu obi nakwa inyefe anu oha ahụ ikike ochichi alaeze ha, tutu ruo mgbe a ga-emezu okwu Chineke. <sup>18</sup> Ma nwanyị a i hụrụ bu obodo ukwu ahụ n-achị ndi eze niile nke uwa.”

## 18

### *Nkwatu obodo Babilon*

<sup>1</sup> Mgbe ihe ndi a niile gasiri, ahuru m mmuo ozi ozọ ka o si n’eluigwe na-aridata. E nyere ya ikike di ukwu, ebube ya mekwara ka ihe juputa n’uwa. <sup>2</sup> O ji olu di ike tie mkpu,

“O daala! O daala! Babilon Obodo Ukwu ahụ adaala!”\*

O gho kwala oga obibi ndi mmuo ojoo n’ebe nzuko mmuo ndi ahụ na-adighi ocha, n’ebe nzuko umu nnunu ruru aru n’ebe nzuko umu anumanu niile na-adighi ocha na ndi ruru aru.

<sup>3</sup> N’ihi na mba niile anuola

site na mmanya onuma nke ikwa iko ya.

Ndi eze nke uwa sokwaara ya kwaa iko,

ndi na-azu ahia n’uwa aghokwaala ndi ogaranya site n’oke iba uba nke ya.”

---

\* **18:2** 18:2 Ajz 21:9

*Ido aka na nti*

<sup>4</sup> Mgbe ahụ, anụkwara m olu ọzọ si n'eluigwe na-akpọ oku na-asị,

“ Ndi m, sinu n'ime ya pụta, †

ka unu ghara iketa oke na mmehie ya,  
ka unu gharakwa iketa oke ahụhụ ya.

<sup>5</sup> N'ihì na mmehie ya amụbaala ruo eluigwe.  
Chineke echetakwala ajọ omume ya niile.

<sup>6</sup> Mesonu ya mmeso dika o si meso unu.

Kwughachinu ya ugwo mmaji abuo maka  
ihe o mere.

Gwakooronu ya mmaji abuo n'ime iko  
mmanya ahụ nke o gwakooro ndi ọzọ.

<sup>7</sup> Nye ya otutu mmekpa ahụ na obi ilu

dika ndu otuto, n'ime onwe ya obi utọ nke o  
nyere onwe ya.

O na-ekwu n'obi ya na-asị,

'Abu m eze nwanyi no n'elu ocheeze m.

Abughị m nwanyi di ya nwuru,

iru uju obula adighi nye m. ‡

<sup>8</sup> N'ihì nke a, ihe ntaramahụhụ ya ga-abiakwasị  
ya n'otu ubochi,

onwu na iru uju nke onwu na-eweta, na  
unwu.

A ga-eji oku rechapu ya,

n'ihì na Onyenwe anyi Chineke onye na-  
ekpe ya ikpe, di ike.

*Ahuhu ato biakwasiri obodo Babilon*

<sup>9</sup> “ Ndi eze nke uwa, ndi soro ya kwaa iko, ma  
bie ndu ochicho ojojo ya, ga-akwa akwa, ruo uju  
n'ihì ya, mgbe ha ga-ahụ anwuru oku nke ikpo

† 18:4 18:4 Jer 51:45 ‡ 18:7 18:7 Ajz 47:7,8

okụ ya. <sup>10</sup> Ha ga-eji oke egwu guzo n'ebe dị anya, kwaa akwa n'ihì ntaramahụhụ ya sị,

“ ‘Ahụhụ, Ahụhụ dīrī gī, Babilōn, Obodo ukwu a maara aha ya gī Babilōn, obodo e jì ìdì ike maara.

N'otu ntabi anya, ikpe nke gī na-abịa.’

<sup>11</sup> “Ndị ahịa nke ụwa ga-akwa akwa ruokwa ụjụ n'ihì ya, n'ihì na ọ dīkwaghị onye na-azụ ihe ahịa ha ọzọ. <sup>12</sup> Ngwa ahịa ọlaedo gī, na ọlaọcha, na ọla e jì achọ mma na nkume oke ọnụahịa, ezi akwa ọcha, na akwa uhie uhie, na akwa lōrīlōrī, na akwa odo odo, osisi niile na-esi isi ọma, ihe niile e jì ọdụ enyi mee, ngwa ahịa niile e jì osisi niile dī oke ọnụahịa mee, bronz, igwe na nkume mabul. <sup>13</sup> Ha na ụda sinamọn na mmanụ otite nke ọkpurukpụ eso osisi na-esi isi uto, máá na frankisens, mmanya na mmanụ oliv, uto ọka na wiiti, ehi na aturu, inyinya na ugboala agha, na ndi na-ere mmadu ibe ha dika ohu, na ahụ mmadu na mkpuruobi mmadu.

<sup>14</sup> “Ha ga-asị, ‘Mkpuru ndi ahụ niile nke na-agu mkpuruobi agu e sitela n'ebe i no gabiga. Ihe ọma niile i jì ebi ndu, na ihe oke ọnụahịa niile i jì azu afo gi, efunarila gi. Apughị ichotakwa ha ọzọ mgbe ọbula.’ <sup>15</sup> Ndị ahịa ahụ bara ọgaranya site n'aka ya, ga-anọ n'ebe dị anya, n'ihì oke egwu nke ntaramahụhụ ya, na-eru ụjụ, na-ebesikwa akwa ike.

<sup>16</sup> “ ‘Ahụhụ, Ahụhụ dīrī gī, obodo ukwu ahụ, nke e yikwasiri ezi akwa ọcha, nke na-acha odo odo na ọbara ọbara

nke nya ihe icho mma nke olaedo, nkume di  
oke onuahia di iche iche na nkume pieal  
di iche iche.

<sup>17</sup> N'otu awa a ka a lara oke aku niile ndi a n'iyi.'

"Ndi niile nwee ugbo na-aga n'oke osimiri, na  
ndi na-akwo ugbo ndi ahia n'oke osimiri, na ndi  
niile na-eso ugbo mmiri ga-anọ n'ebe tere anya,

<sup>18</sup> na-eti mkpu mgbe ha ga na-ele anya na-ahụ  
anwuru oku na-ala elu site n'ire oku ya na-asị,  
'Olee obodo ozo dika obodo ukwu a?' <sup>19</sup> Ha ga-  
ekpokwasị aja n'isi igosi obi ojoo ha na-eti mkpu  
akwa na-asị,

"'Ahuhu, Ahuhu diri gi, obodo ukwu a maara  
aha ya

ebe ndi niile nwere ugbo mmiri na-aga  
n'osimiri

ghoro ndi ogaranya site n'aku di n'ime ya.

Ma ugbo a, n'otu ntabi anya, ihe niile di n'ime  
ya bu ihe a laara n'iyi.'

<sup>20</sup> "Ma gi eluigwe, nuria onu n'ih ihe a dakwasiri  
ya,

unu ndi nsọ, nuriakwanu onu,

unu ndi amuma na ndi ozi, nuriakwanu  
onu.

N'ih ihe na Chineke ekpeela ya ikpe

n'ih ihe mmeso ya megide unu."

### *Ubochi mkpebi ikpe Babilon*

<sup>21</sup> Mgbe ahụ, otu mmuo ozi di ukwu  
tutulitere otu nkume nke dika nkume igwe nri,  
tuba ya n'ime oke osimiri, na-asị,

"Otu a ka a ga-esi tufuo

Babilon obodo ukwu ahụ,

agaghị ahụkwa ya ọzọ.

22 Ọ dighi mgbe ọzọ ụzụ egwu ga-adị n'ebe ahụ.  
Agaghị anụkwa olu ọja na une na ụbọ  
akwara na nke ndị na-afụ opi ike n'ime gi  
ọzọ.

Aghaghị ahụ onye ọrụ ñka ọbụla  
n'ime gi ọzọ.

Agaghị anụkwa ụzụ nkume igwe nri  
n'ime gi ọzọ.

23 Ìhè nke sitere n'orìona  
agaghị acha n'ime gi ọzọ.

Olu obi ụtọ nke nwoke na nwanyị  
na-alụ di na nwunye agaghị adikwa.

Ndị mgbereahịa gi bụ ndị a ma ama n'elu ụwa,  
ọ bụkwa mgbaasị gi ka e ji duhie mba niile  
nke ụwa.

24 N'ime ya ka a hụrụ ọbara ndị amụma niile, na  
nke ndị nsọ niile,  
na nke ndị ọzọ ahụ niile e gburu n'ụwa.”

## 19

### *Otuto dịrị Onyenwe anyị*

<sup>1</sup> Mgbe ihe ndị a gasịrị, anụrụ m ụzụ nke ọtụtụ  
igwe mmadụ n'eluigwe. Ha niile na-eti mkpu na-  
asị,

“Haleluya!

Nzọpụta, na ebube na ike niile dịrị Chineke anyị.

<sup>2</sup> N'ihì na ikpe ikpe ya niile ziri ezi, bụrụkwa  
eziokwu.

Ọ kpeela nwanyị ahụ na-akwa iko ikpe,  
onye ji ikwa iko ya merụọ ụwa.

Ọ bọlara ọbọ ọbara ndị ohu ya n'isi ya.”

<sup>3</sup> Ọzọkwa, ha tiri mkpu,

“Haleluya!

Anwuru oku si n’ime ya na-arigo elu ruo mgbe ebighi ebi.”

<sup>4</sup> Mgbe ahụ, iri ndi okenye abuo na anọ ahụ, ha na anọ anọ ahụ di ndu dara n’ala n’ihu Chineke onye nokwasiri n’elu ocheeze ukwu ahụ, fee ya ofufe na-asị,

“Amen, Haleluya!”

<sup>5</sup> Otu olu sitekwara n’ocheeze ahụ na-asị,  
 “Toonu Chineke anyi,  
 unu ndi ohu ya niile,  
 ndi ukwu na ndi nta,  
 unu ndi na-atu egwu ya.”

<sup>6</sup> Mgbe ahụ, anukwara m olu dara ka olu igwe mmadu dikwa ka uzu mmiri na-ekwo ekwo, dikwa ka uda egbe eluigwe dasiri ike na-asị,  
 “Haleluya!

N’ihi na Onyenwe anyi Chineke, Onye puru ime ihe niile na-achi.

<sup>7</sup> Ka anyi nurianu onu, ka obi tokwaa anyi utu.  
 Ka anyi nye ya otuto.

N’ihi na olulu di na nwunye nke Nwa Aturu ahụ eruola,  
 nwunye ya edoziekwala onwe ya.

<sup>8</sup> E nyela ya ezi akwa ocha nke na-enweghi ntupo obula,  
 na nke di nnoo ezi ocha ka o yikwasị onwe ya.”

(Ezi akwa ocha ahụ nochiri anya oru ezi omume nke ndi nsọ ruru.)

<sup>9</sup> Mmuo ozi ahụ gwara m si, “Dee nke a: Ngozi diri ndi ahụ a kporo ka ha bia soro n’oriri olulu

nwunye Nwa Aturu ahu.” O gwakwara m si,  
 “N’eziokwu, ndi a bu okwu nke Chineke.”

<sup>10</sup> Adara m n’ala n’ukwu ya ikpo isiala nye ya, ma o gwara m si, “O kwesighi ka i kpo isiala nye m n’ihi na abu m naani onyeozu ibe gi, na dika otutu umunna gi ndi na-agba ama banyere Jisos. O bu naani Chineke ka i kwesiri ikpo isiala nye. N’ihi na o bu Mmuo nke amuma na-agba ama ihe banyere Jisos.”

### *Onye nokwasiri n’elu inyinya ocha*

<sup>11</sup> Mgbe ahu kwa, elere m anya hu ka eluigwe meghere. Ahukwara m otu inyinya di ocha. Onye nokwasiri n’elu ya bu onye a na-akpo Onye kwesiri ntukwasu obi na Onye eziokwu. O bu onye na-ekpe ikpe n’uzo ziri ezi na-ebukwa agha.

<sup>12</sup> Anya ya na-acha dika ire oku. Otutu okpueze dikwa ya n’isi. Otu aha nke naani ya maara omimi ya ka e dekwasi ya n’egedege ihu. <sup>13</sup> E gbokwasiri ya uwe mwuda e denyere n’obara. Aha a na-akpo ya bu Okwu Chineke. <sup>14</sup> Usuu ndi agha nke eluigwe, ndi yi uwe ezi akwa ocha, na-enweghi ntupo, no n’elu inyinya ocha na-eso ya. <sup>15</sup> O kpu mma agha di nko n’onu ya, nke o ji egbutu mba niile. “O ga-eji mkpara igwe achu ha.”\* O na-azochakwa mkpuru vaini n’ebe inara mmanya nke iwe oku nke Chineke Onye puru ime ihe niile. <sup>16</sup> Otu aha ka e dere n’elu uwe ya na n’elu apata ya:

Eze kachasi ndi eze niile, na Onyenwe kachasi  
 ndi nweni niile.

---

\* **19:15** 19:15 Abu 2:9



<sup>17</sup> Mgbe ahụ, ahuru m otu mmuọ ozi ka o guzo n'ime anyanwu na-eti mkpu n'oke olu, na-akpoku umu nnunu niile na-eke n'etiti mbara eluigwe, "Bianu! Zukoonu maka oke oriri nke Chineke. <sup>18</sup> Bianu soro rie anu ahụ ndi eze, na ndi ochiagha, na ndiji agha. Sorokwanu rie anu ahụ inyinya na anu ahụ ndi nokwasiri n'elu ha. Riekwanu anu ahụ ndi mmadu, ndi ukwu na ndi nta, ndi ohu na ndi nweere onwe ha."

<sup>19</sup> Mgbe ahụ, ahuru m anu ohia ojojo ahụ ya na ndi eze niile di n'ụwa, na ndi agha ha, ka ha zuko tara ibu agha megide onye ahụ nokwasiri n'elu inyinya ahụ na ndi agha ya. <sup>20</sup> Ma e jidere anu ohia ahụ, ya na onye amuma ụgha ahụ onye nke nooro n'ihu ya gosi ihe iribama nke o jiri duhie ndi niile natara akara nke anu ohia ahụ, ya na ndi kpooro ihe oyiyi ya isiala. A tonyere anu ohia ahụ na onye amuma ụgha ya na ndu n'ime odo oku e ji nkume na-enwu oku kwanye. <sup>21</sup> Ndi agha ha foduru nu ka e jikwa mma agha di nko, nke di n'onu onye ahụ no n'elu inyinya ochia ahụ gbuo. Umụ anu ufe niile nke eluigwe rikwara ozu ha.

## 20

### *Puku afo ahụ*

<sup>1</sup> Mgbe ahụ kwa, ahuru m otu mmuọ ozi ka o si n'eluigwe na-aridata, o ji mkpisi igodo e ji atughe olulu Abis ahụ. O jikwa eriri igwe di ukwu n'aka ya. <sup>2</sup> O jidere agwo ochie ahụ, bu agwo ochie ahụ, onye bu Ekwensu na Setan, kee ya agbu otu puku afo. <sup>3</sup> Emesia, a tonyere ya n'ime olulu Abis ahụ, tuchie ụzo ya. O kakwara

akara n'elu ya ka agwo ochie ahụ hapu inwekwa ike iduhie mba niile di n'ụwa ozo tutu ruo mgbe puku afo gasiri. Mgbe afo ndi a zuru, a ga-atoghepu ya ka o gagharia nwantinti oge.

### *Mbilite n'onwu nke mbu*

<sup>4</sup> Mgbe ahụ, ahukwara m ocheeze, hukwa ndi no n'elu ya. Ha bu ndi e nyere ike ikpe ikpe. Ahukwara m mkpuruobi ndi ahụ e bepuru isi n'ih na ha gbaara Jisos akaebe, kwusakwa okwu Chineke. Ha akpobeghi isiala nye anu ohia ahụ maobu ihe oyiyi ya. Ha enweghi akara anu ohia ahụ n'egedege ihu ha, maobu n'aka ha. Ha dikwa ndu ozo, sorokwa Kraist chia otu puku afo. <sup>5</sup> Nke a bu mbilite n'onwu nke mbu. Ndi foduru n'etiti ndi nwuru anwu esoghi bilite n'onwu tutu ruo mgbe puku afo gafesiri. <sup>6</sup> Ndi a goziri agozi na ndi di nsọ bu ndi ahụ ketara oke na mbilite n'onwu nke mbu ahụ. Onwu nke abuo enweghi ike n'ebe ha no, n'ih na ha ga-abu ndi nchujaja Chineke na nke Kraist, sorokwa ya chia ochichi puku afo.

### *Ikpe e kpere Setan*

<sup>7</sup> Mgbe puku afo ahụ gafesiri, a ga-emekwa ka ekwensu si n'ulo mkporo ya puta. <sup>8</sup> O ga-apukwa jegharia iduhie mba niile no n'akuku ano nke ụwa, ya bu Gog na Magog, o ga-akpokota ha maka agha. Onuogugu ha dika aja di n'ikpere osimiri. <sup>9</sup> Ha biliri agha guzo n'ụwa niile, gbaa ulo ikwu nke ndi nsọ Chineke huru n'anya gburugburu. Ma oku sitere n'elugwe gbadata repia ha. <sup>10</sup> Mgbe ahụ, ekwensu ahụ dufuru ha ka a ga-atunye n'odo oku e ji nkume na-enwu

ọkụ kwanye. Ebe ahụ ka ọ ga-anọ, ya na anụ ọhia ọjọọ ahụ, na onye amụma ụgha ya. Ha ga-anọkwa n'ọnọdụ ahụ mgbu ehie na abalị ruo mgbe ebighị ebi.

### *Ikpe Ikpeazu*

<sup>11</sup> Ahụkwara m otu ocheeze ọcha buru ibu, na onye nọkwasiri n'elu ya. Ụwa na mbara eluigwe si n'ihu ya gbapụ, ahụkwaghị ebe ọbụla nye ha. <sup>12</sup> Ahụrụ m ndị niile nwurụ anwụ, ndị ukwu na ndị nta, ka ha guzo n'ihu ocheeze ahụ. E meghere akwụkwọ dị iche iche, meghekwa akwụkwọ ọzọ, nke bụ akwụkwọ nke ndụ. E sitekwara n'ihe niile e dere n'akwụkwọ ahụ kpee ndị a niile nwurụ anwụ ikpe dika ọrụ ha rụrụ si dị. <sup>13</sup> Oke osimiri niile nyeghachiri ndị niile nwurụ nọ n'ime ha. Otu a kwa, ọnwụ na ala mmụọ nyeghachikwara ndị nwurụ anwụ dị n'ime ha. E kpekwaro onye ọbụla ikpe dika ọrụ ya si dị. <sup>14</sup> Emesịa, a tonyere ọnwụ na ọkụ ala mmụọ n'ime ọdọ ọkụ ahụ. Nke a bụ ọnwụ nke ugboro abụọ nke bụ ọdọ ọkụ. <sup>15</sup> Onye ọbụla a na-achọtaghị ebe e dere aha ya n'akwụkwọ nke ndụ ahụ, ka a tonyere n'ime ọdọ ọkụ ahụ.

## 21

### *Eluigwe ọhụrụ na ụwa ọhụrụ*

<sup>1</sup> Mgbe ahụ, ahụrụ m eluigwe ọhụrụ na ụwa ọhụrụ.\* Eluigwe nke mbụ na ụwa nke mbụ agabigala, osimiri adighikwa. <sup>2</sup> Ahụkwara obodo nsọ ahụ bụ Jerusalem ọhụrụ ka o si n'eluigwe ebe Chineke nọ na-arịdata. Ọ mara

---

\* 21:1 21:1 Ajz 65:17

mma dika nwaagbogho ejikwara nke oma maka igakwuru di ya. <sup>3</sup> Anukwara m oke olu si n'ocheeze ahụ kwuo okwu si, "Leenu! Ebe obibi Chineke adila ugbu a n'etiti umu mmadu. O ga-ebinyere ha. Ha ga-abukwa ndi ya, n'ezie, Chineke n'onwe ya ga-anokwa n'etiti ha burukwa Chineke ha. <sup>4</sup> O ga-ehichapu anya mmiri niile di n'anya ha. Onwu agaghi adikwa ozo.† O buladi iru uju na ikwa akwa na ahuhu agaghi adikwa. Ihe ndi ochie niile agabigala."

<sup>5</sup> Onye ahụ nọ n'ocheeze ahụ kwuru si, "Lee, ana m eme ka ihe niile di oheru." Mgbe ahụ, o sikwara, "Detuo ihe ndi a, n'ihi na okwu ndi a bu ihe e kwesiri itukwasi obi, burukwa eziokwu."

<sup>6</sup> O siri m, "E mezuola ihe niile. Abu m Alfa na Omega, Mmalite na Ogwugwu. Aga m enye onye akpiri na-akpo nku mmiri nke si n'isi iyi mmiri nke ndu dika ihe onyinye. <sup>7</sup> Ndi obula na-emeri emeri ga-enweta ihe nketa ndi a. Aga m abukwa Chineke ha, ha onwe ha ga-abu umu m. <sup>8</sup> Ma ndi na-atu ujo, ndi na-ekweghi ekwe, na ndi na-emeto onwe ha, na ndi ogbu mmadu, na ndi na-akwa iko, na ndi ha na mmuo ojojo na-akparita uka, na ndi na-ekpere arusi, na ndi ugha niile, ihe ha ga-eketa bu ikpe omuma nke ibanye n'ime olulu ahụ e ji nkume na-enwu oku kwanye oku. Nke bu onwu nke ugboro abuo."

### *Jerusalem oheru*

<sup>9</sup> Otu n'ime ndi mmuo ozi asaa ahụ, nke ji efere asaa ahụ nke ihe ntaramahuhu di n'ime ya biakwutere m si m, "Soro m, ka m gosi

---

† 21:4 21:4 Ajz 25:8

gị nwaagboghọ ahụ bụ nwunye Nwa Aturū ahụ.”<sup>10</sup> O buuru m n’ime Mmụọ buga m n’otu ugwu buru ibu nke ịdị elu ya dịkwa ukwu. O gosiri m obodo nsọ ahụ bụ Jerusalem ka o si na mbara eluigwe ebe Chineke nọ na-arịdata.<sup>11</sup> O jupụtara n’ebube Chineke, na-enwu ma na-achakwa dika nkume dika rịsiri oke ọṅahịa, dika nkume jaspā, na-enwu dika kristal.<sup>12</sup> Mgbidi ya niile dī obosara dīkwa elu. O nwekwara ọṅụ ụzọ iri na abụọ. O bụkwa ndi mmụọ ozi iri na abụọ na-eche ọṅụ ụzọ ndi a nche. E dekwara aha ebo iri na abụọ nke umu Izrel n’ọṅụ ụzọ ama ndi a n’otu n’otu.<sup>13</sup> Ọṅụ ụzọ ama atọ dī n’akukū ọwụwa anyanwụ, atọ dī n’akukū ugwu, atọ dī n’akukū ndida, ebe atọ dī n’akukū odida anyanwụ.<sup>14</sup> Mgbidi ahụ nwere nkume iri na abụọ e ji tọtọ ntọala ya. N’elu nkume ndi a n’otu n’otu ka e dere aha ndi ozi iri na abụọ nke Nwa Aturū ahụ.

<sup>15</sup> Onye ahụ na-agwa m okwu ji osisi e ji atụ ihe, nke e ji ọlaedo mee, n’aka ya. O ji ya tọtọ obodo ahụ na ọṅụ ụzọ ama ya, na mgbidi ya.<sup>16</sup> N’obodo ahụ, enweghi otu akukū n’ime akukū anọ nke mgbidi ya kari ike ya. Ogologo ya na obodobo ya ha otu. O ji ihe otutu tọtọ ya, ogologo ya na obodobo nakwa ịdị elu ya ha, otutu ya dī puku kilomita abụọ na nari kilomita abụọ.‡<sup>17</sup> O tūkwara ịdị igbidi nke mgbidi ahụ chọputa na ọ dī nari nzo ukwu atọ, dika ihe otutu nke mmụọ ozi ahụ si guputa.

### *Ịma mma nke obodo ahụ*

‡ **21:16** 21:16 Ya bụ otu puku na nari maiju anọ.

18 Ihe e ji ruo mgbidi ya bu nkume di oke onuahia a na-akpo jaspera, jiri ezi olaedo a nuchara anucha, nke na-enwu dika enyo di ocha ruo obodo ahụ. 19 E ji nkume niile di oke onuahia choo ntala mgbidi obodo ahụ mma. Ntala nke mbu, bu nkume a na-akpo jaspera, ntala nke abuo, nkume a na-akpo safaiia, ntala nke ato, nkume a na-akpo kaldoni, nke ano, nkume a na-akpo emeraludu, 20 nke ise, nkume a na-akpo oniks, nke isii, nkume a na-akpo kanelian, nke asaa, nkume a na-akpo krisolait, nke asato, nkume a na-akpo beril, nke itoolu, nkume a na-akpo topaazi, nke iri, nkume a na-akpo krisoprez, nke iri na otu, nkume a na-akpo jasint, nke iri na abuo, nkume a na-akpo ametisiti. 21 Onu uzo ama iri na abuo ahụ bu pieal iri na abuo, onu uzo ama obula ka e ji otu nkume pieal ruo n'otu n'otu. Ihe e ji ruo okporozo di n'obodo ahụ bu naani olaedo a nuchara anucha obula, nke di ocha dika enyo e hichaziri nke oma.

22 O nweghi ulonso ukwu obula m huru n'ime obodo ahụ n'ihi na Onyenwe anyi Chineke, Onye puru ime ihe niile na Nwa Aturu ahụ bu ulonso ukwu obodo ahụ nwere. 23 O dikwaghi mkpa o diri obodo ahụ ka anwu maobu onwa mukwasị ya, n'ihi na ebube nke Chineke bu ihè ya, oriona ya bukwa Nwa aturu ahụ. 24 Mba niile ga-eji ihè ya jegharịa. Ndi eze uwa niile ga-abiakwa webata ebube ha n'ime ya. 25 A naghị emechi onu uzo ama obodo ahụ emechi. Ha na-eghe oghe ubochi niile n'ihi abali obula adighikwa n'ebe ahụ. 26 Ebube na nsopuru nke mba niile

ka a ga-ewebata n'ime ya. <sup>27</sup> O dīkwaghị ihe ọbụla ruru aru ga-abata n'ime ya. Otu a kwa, o dīkwaghị onye na-eme ihe aru, maobu onye ugha ga-abata n'ime ya, kama o bu naani ndi ahụ e dere aha ha n'akwukwo nke ndu Nwa Aturu ahụ.

## 22

### *Mmiri na-enye ndu*

<sup>1</sup> Mmuo ozi ahụ gosiri m iyi ahụ e si ekute mmiri nke na-enye ndu nke na-enwu dika kristal. O sikwa n'okpuru ocheeze Chineke na Nwa aturu ahụ na-asoputa, <sup>2</sup> n'etiti okporozo ahụ di n'obodo ahụ. N'akuku aka nri na aka ekpe iyi ahụ, a ga-ahụ osisi ahụ na-enye ndu. Osisidi a na-amị uzọ mkpuru iri na abuo di iche iche. Ha na-amiputa mkpuru oheru kwa onwa obula. Akwukwo osisi ahụ waputara bu ogwu e ji agwo mba niile. <sup>3</sup> A gaghị ahụ ihe obula a buru onu n'ime obodo ahụ. Ocheeze Chineke na nke Nwa aturu ahụ ga-adi n'obodo ahụ. Ndi ohu ya ga-efekwa ya ofufe. <sup>4</sup> Ha ga-ahukwa ihu ya, a ga-edekwa aha ya n'egedege ihu ha. <sup>5</sup> Abali agaghị adikwa ozo, imunye oriona agaghị adikwa mkpa. Mkpa ihè anwu na-enye agaghị adikwa n'ihidi na Onyenwe anyi Chineke ga-abu ihè ha, ha ga-achikwa achidi dika eze ruo mgbe ebighi ebi.

### *Obibia Jisos*

<sup>6</sup> Mmuo ozi ahụ gwara m, "Okwu ndi a bu ihe e kwesiri itukwasidi obi, burukwa eziokwu. Onyenwe anyi, bu Chineke, onye na-enye ndi

amuma Mmuo ya ezitela mmuo ozi ya igosi umuodibo ya ihe ndi ahụ ga-emezu n'oge na-adighi anya.

**7 “Lee, ana m abia osiiso. Ngozi na-adiri onye ahụ na-edebe okwu amuma ndi a di n'akwukwo a.”**

**8** Mụ onwe m bụ Jọn, huru ihe ndi a niile, nukwa ha. Mgbe m huru ma nuchaa ihe ndi a niile, adara m n'ukwu mmuo ozi a gosiri m ha ikpo isiala nye ya. **9** Ma o siri m, “Emela ihe di otu ahụ! Mụ onwe m bukwa odibo Jisos dika gi onwe gi, na dika umunna gi ndi amuma, na dika ndi ahụ niile na-edebe okwu niile e dere n'akwukwo a. Kporo Chineke isiala.”

**10** Ma o siri, “Akachila okwu amuma ndi a di n'akwukwo akara, n'ihu na oge adila nso. **11** Ka ndi niile na-eme ajo omume gaa n'ihu na-eme ajo omume, ka ndi na-adighi ocha gaa n'ihu buru ndi na-adighi ocha, ka ndi na-eme ezi ihe gaa n'ihu na-eme ezi ihe, ka ndi di nsọ gaa n'ihu buru ndi di nsọ.”

*Ido aka na nti nakwa okpukpo oku*

**12 “Lee, ana m abia osiiso! Ugwo oru m ga-  
enye onye obula dika oru o ruru si di dikwa m  
n'aka. **13** Abu m Alfa na Omega. Onye mbu na  
Onye ikpeazu, Mmalite na Ogwugwu.”**

**14 “Ngozi na-adiri ndi ahụ sara uwe ha mmiri,  
ka ha si otu a buru ndi na-enweta oke na mkpuru  
si n'osisi ahụ na-enye ndu, ndi ga-enwe ike**



isite n'ọnụ ụzọ ama ahụ baa n'ime obodo ahụ.  
<sup>15</sup> N'azụ obodo ka ndị ahụ bụ nkịta nọ, ha na ndị niile na-agba afa, na ndị niile na-akwa iko, na ndị niile na-egbu mmadụ, na ndị niile na-ekpere arụsị, na ndị niile hụrụ ụgha n'anya ma na-emekwa ya.

<sup>16</sup> “Mụ onwe m, bụ Jisọs ezitela mmụọ ozi m ka ọ gbara unu ama a nye nzukọ m niile. Ọ bụ m bụ Mgborogwu na Mkpuru Devid. Abụkwa m Kpakpando ụtụtụ ahụ na-enwu enwu.”

<sup>17</sup> Mmụọ Nso na nwanyị ahụ a na-alụ ọhụrụ na-asị, “Bịa!” Ka onye ọbụla nuru okwu a kwuo si, “Bịa!” Onye akpiri na-akpo nkụ ya bịa, onye ọbụla choro ya bịa nuru mmiri na-enye ndu na-akwughị ugwo ọbụla.

<sup>18</sup> Ana m adọ onye ọbụla nuru okwu amuma di n'akwukwo a aka na nti, si, ọ buru na onye ọbụla atukwasị ihe ọbụla n'elu ha, Chineke ga-atukwasiri onye ahụ ihe ntaramahuhu ahụ niile e kwuru maka ha n'akwukwo a. <sup>19</sup> Ọ burukwa na onye ọbụla ewepu okwu ọbụla n'akwukwo amuma a, Chineke ga-ewepu oke o nwere n'osisi ahụ na-enye ndu, na oke o nwere n'obodo nso ahụ, nke e kwuru okwu ha n'akwukwo a.

<sup>20</sup> Onye ahụ gbara ama ihe ndi a niile na-asị, “N'ezie, ana m abia osiiso.”

Amen. Bịa, Onyenwe anyi Jisos.

<sup>21</sup> Ka amara Onyenwe anyị Jisọs dinyere ndị nsọ niile. Amen.

**Biblica® Baiḅḅuḅ Nḅo n'Igbo Nḅi Ugḅu a nke ḅiri onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Nḅi Ugḅu a nke ḅiri**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugḅu a nke ḅiri onye oḅuḅa igu

Nḅi Biblica, Inc. deghariḅi ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ḅḅu a, nke edebanyere ḅika iwu si kwado n'ḅlo ḅḅu ḅi n'obodo United States, ebe a na-enye akara a na ikike maka azḅm aḅḅa nḅi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78